

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

İlham

SƏS



Qəzet 1991-ci il yanvarın 11-dən çıxır

№ 127 (5599) 10 iyul 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Ölkəmizin dinamik inkişafı təmin edilir

Prezident İlham Əliyevin Sədrliyi ilə Nazirlər Kabinetinin 2018-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclası keçirilib



5

Novruz Məmmədov
Ankarada TANAP
şirkətinin inzibati
binasında olub



5

Rəcəb Tayyib Ərdoğan
and içdi



6

Baş Prokurorluq sosial
şəbəkələrdə
terrorçuluğa çağırışlarla
bağlı cinayət işi açdı



10 iyul 2018-ci il

Prezident İlham Əliyev İsveçrənin federal müşavirinin başçılıq etdiyi nümayəndə heyətini qəbul edib



Azərbaycan Respublikasının Prezidenti İlham Əliyev iyulun 9-da İsveçrə Konfederasiyasının federal müşaviri, İqtisadi Məsələlər, Təhsil və Tədqiqatlar üzrə Federal Departamentin rəhbəri Yohan N.Şnayder-Ammanın başçılıq etdiyi nümayəndə heyətini qəbul edib.

AZƏRTAC xəbər verir ki, İsveçrə Konfederasiyasının federal müşaviri, İqtisadi Məsələlər, Təhsil və Tədqiqatlar üzrə Federal Departamentin rəhbəri Yohan N.Şnayder-Amman ölkəmizə səfərdən məmnunluğunu bildirərək dedi ki, gelişlərinde məqsəd Azərbaycanda gedən inkişaf prosesləri ilə tanış olmaqdan və ölkələrimiz arasında biznes əlaqələrinin daha da genişləndirilməsi ilə bağlı məsələləri müəyyənləşdirməkdən ibarətdir. Eyni zamanda, qonaq səfər çərçivəsində nümayəndə heyətinin Azərbaycanın "Bir kəmə, bir yol" layihəsində iştirakı ilə bağlı

daha ətraflı məlumat almaqdan maraqlı olduğunu dedi. Yohan N.Şnayder-Ammanın İsveçrə ilə Azərbaycan arasında Dünya Bankı və Beynəlxalq Valyuta Fondu çərçivəsində də uğurlu əməkdaşlığın həyata keçirildiyini dedi. Qonaq TANAP layihəsinin fəaliyyətə başlaması münasibətilə təbriklərini çatdırdı. O, Prezident İlham Əliyevin hər il Davos İqtisadi Forumunda iştirakına görə minnətdarlığını bildirdi. Ölkələrimiz arasında siyasi və iqtisadi sahədə əlaqələrin çox uğurlu inkişaf etdiyini qeyd edən dövlətimizin başçısı əməkdaşlığın daha da genişləndirilməsi üçün böyük potensial olduğunu dedi. Prezident İlham Əliyev müxtəlif sahələrdə biznes əlaqələrinin genişləndirilməsi üçün də yaxşı imkanların olduğunu vurğuladı və bu baxımdan ayrı-ayrı infrastruktur layihələrinin həyata keçirilməsi, qarşılıqlı investisiyaların qoyulması sahəsində yaxşı təcrübənin olduğunu dedi. Yohan N.Şnayder-Amman ilə Davosda görüşü-

nü xatırlayan Prezident İlham Əliyev bildirdi ki, onun rəhbərlik etdiyi nümayəndə heyətinin ölkəmizə bu səfəri əlaqələrimizin genişləndirilməsi işinə öz töhfəsini verəcək və əməkdaşlığımız bundan sonra da genişlənəcək. Prezident İlham Əliyev əminliyini ifadə etdi ki, Azərbaycan iqtisadiyyatı gələcək illərdə də daha da inkişaf edəcək, ölkəmiz xeyli sayda sənaye və infrastruktur layihələrinin həyata keçirilməsini planlaşdırır və Azərbaycan bu işlərdə İsveçrə şirkətlərinin iştirakında maraqlıdır. Söhbət zamanı qeyd olundu ki, İsveçrə-Azərbaycan Bakıda keçirilən Biznes Forumu və orada həm İsveçrədən, həm Azərbaycandan böyük sayda biznes nümayəndələrinin iştirakı iqtisadi əməkdaşlığımızın genişləndirilməsi işinə öz töhfəsini verəcək. Görüşdə ölkələrimiz arasında ticarət, investisiya, nəqliyyat, səhiyyə, təhsil və digər sahələrdə əməkdaşlığın perspektivləri ətrafında fikir mübadiləsi aparıldı.

Prezident Gənc Tamaşaçılar Teatrının 90 illiyi haqqında sərəncam imzalayıb

Azərbaycan Prezidenti İlham Əliyev Gənc Tamaşaçılar Teatrının 90 illiyi haqqında sərəncam imzalayıb. Sərəncamda deyilir ki, 2018-ci ilin noyabr ayında Azərbaycan Dövlət Gənc Tamaşaçılar Teatrının yaradılmasının 90 illiyi tamam olur. Mütərəqqi ideyalı səhnə əsərləri ilə gənc nəslin bədii-estetik zövqünün formalaşmasında və yüksək əxlaqi-mənəvi dəyərlərin aşılanması mühüm rol oynayan Azərbaycan Dövlət Gənc Tamaşaçılar Teatrı Azərbaycanın teatr tarixində layiqli yer tutur. Uzun illər ölkənin görkəmli mədəniyyət və incəsənət xadimləri bu Teatrla sıx yaradıcılıq əlaqələri saxlamışlar. Zəngin təcrübəyə malik olub, uğurlu fəaliyyəti sayəsində sənətsevərlərin böyük rəğbətini qazanmış Dövlət Gənc Tamaşaçılar Teatrı beynəlxalq festivallardakı çıxışları ilə müasir Azərbaycanın mədəni nailiyyətlərinin təbliğində yaxından iştirak edir. Sərəncama əsasən Mədəniyyət Nazirliyinə Dövlət Gənc Tamaşaçılar Teatrının 90 illik yubileyinə həsr olunmuş tədbirlər planını hazırlayıb həyata keçirmək, Nazirlər Kabinetinə isə bu Sərəncamdan irəli gələn məsələləri həll etmək tapşırılır.

Azərbaycan Prezidenti diplomatik xidmət orqanları əməkdaşlarını təltif edib

Azərbaycan Prezidenti İlham Əliyev diplomatik xidmət orqanları əməkdaşlarını təltif etməsi ilə bağlı Sərəncam imzalayıb. Sərəncama əsasən, Azərbaycan Respublikasının diplomatik xidmət orqanlarında səmərəli fəaliyyətinə görə aşağıdakı şəxslər təltif edilib:

"Dövlət qulluğunda fərqlənməyə görə" medalı ilə

Canəhmədov Anar Əhəd oğlu

Həbibli Gültəkin Fazil qızı

Kerimov Emil Zülfüqar oğlu

"Diplomatik xidmətdə fərqlənməyə görə" medalı ilə

Abdullayeva Leyla Yaşar qızı

Hacıyev Hikmət Fərhad oğlu

Süleymanov Nüsrət Süleyman oğlu

Şahhüseynov Elnur Sultan oğlu.

Bu gün Azərbaycan dünyada miqyasında öz sözünü deyən ölkədir. Bizim siyasi iradəmiz ən yüksək kürsülərdə özünü göstərir. Heç bir xarici qüvvə bizim iradəmizə təsir edə bilməz. Bunun səbəblərindən biri bizim iqtisadi gücümüz və iqtisadi müstəqilliyimizdir. Əlbəttə, iqtidarın siyasi iradəsi kifayət qədər möhkəmdir. Xalq ilə iqtidar arasındakı birlik əsas şərtidir.

Bu bizim müstəqil həyatımızı şərtləndirən əsas amildir, eyni zamanda, iqtisadi müstəqilliyimizdir. "İlham Əliyev. İnkişaf - məqsədimizdir" çoxcildliyinin 65-ci kitabında yer alan bu fikirləri dövlətimizin başçısı 2014-cü il sentyabrın 22-də İsmayılıya səfəri çərçivəsində Rayon Mərkəzi Xəstəxanasında yaradılan şəraitlə tanışlıq zamanı ictimaiyyətin nümayəndələri ilə görüşündə deyib. Azərbaycan Respublikası Prezidenti Administrasiyasının rəhbəri akademik Ramiz Mehdiyev buraxılışına məsul olduğu çoxcildliyin 65-ci kitabındakı materiallar 2014-cü ilin sentyabrından noyabrınadək olan dövrü əhatə edir.əşrdə Prezident İlham Əliyevin Xəzəryanı ölkələrin dövlət başçılarının IV Sammitində

Prezident İlham Əliyev: "Heç bir xarici qüvvə bizim iradəmizə təsir edə bilməz"

iştirak etmək üçün Rusiyanın Həştərxan şəhərinə işgüzar səfərinə, Sammitdə çıxışına, MDB Dövlət Başçıları Şurasının iclasında iştirak etmək üçün Belarusa işgüzar səfərinə, Şuranın iclasında çıxışına, Tacikistana rəsmi, Fransaya, Macarıstana işgüzar səfərlərinə, Macarıstan Milli Televiziyasına müsahibəsinə, habelə İran İslam Respublikasının Prezidentinin Azərbaycana səfəri zamanı dövlətimizin başçısının apardığı danışıqlara, eləcə də imzalanan sənədlərə, mətbuata bəyanatlara dair materiallar toplanıb.Kitabda Prezident İlham Əliyevin Rusiya, İtaliya, Estoniya, Vyetnam, Albaniya, Avstriya, Qətər, Almaniya və başqa dövlətlərin, BMT, İSESCO, Avropa İttifaqı, AŞPA, ATƏT və digər beynəlxalq təşkilatların, Asiya İnkişaf Bankının, Dünya Bankının ölkəmizə səfər etmiş yüksək vəzifəli şəxslərini, "Rossiya seqodnya" beynəlxalq informasiya agentliyinin baş direktorunu qəbul etməsinə dair informasiyalar da yer alıb. Azərbaycan Prezidentinin "Əsrin mü-



qaviləsi"nin 20 illiyinə və Cənub Qaz Dəhlizinin təməlinin qoyulmasına həsr olunmuş təntənəli mərasimdə, IV Beynəlxalq Humanitar Forumun, Gənclər Siyasəti üzrə I Qlobal Forumun rəsmi açılışları mərasimlərində nitqləri ilə, ayrı-ayrı dövlətlərin bu tədbirlərdə iştirak üçün ölkəmizə səfər etmiş nümayəndələrini qəbul etməsinə dair materiallarla da 65-ci kitabda tanış olmaq mümkündür.

Nəşrdə, həmçinin dövlətimizin başçısının yəhudi xalqının Yeni il bayramı - Roş-Ha-Şana münasibətilə Azərbaycan yəhudi icmasına, müqəddəs Qurban bayramı münasibətilə Azərbaycan xalqına təbriklərinin mətnləri, "Bakı-Tbilisi-Qars dəmir yolu xətti - İpək yolu dəhlizinin inkişafında yeni imkanlar" mövzusunda beynəlxalq konfransın, İslam Əməkdaşlıq Təşkilatına üzv dövlətlərin nazirlərinin "İnkişafda qadınların rolu" mövzusunda V konfransının,

Müstəqil Dövlətlər Birliyinin iştirakçısı olan ölkələrin Dəmir Yolu Nəqliyyat Şurasının növbəti iclasının iştirakçılmasına məktubları və digər müraciətləri yer alıb. Çoxcildliyin bu kitabında Prezident İlham Əliyevin İsmayılı, Qəbələ, Abşeron, Daşkəsən, Goranboy rayonlarına, Naftalan və Gəncə şəhərlərinə səfərlərinə, bölgələrdə ictimaiyyət nümayəndələri ilə görüşlərinə, bir sıra orta məktəblərin, uşaq bağçaları və əyləncə mərkəzlərinin, parkların, sənaye müəssisələrinin, habelə Bakıda infrastruktur obyektlərinin açılışlarında iştirakına dair informasiyalar, Nazirlər Kabinetinin 2014-cü ilin doqquz ayının sosial-iqtisadi inkişafının yekunlarına və qarşıda duran vəzifələrə həsr olunmuş iclasında giriş və yekun nitqlərinin mətnləri verilib. Kitaba "Qeydlər", "Şəxsi adlar", "Coğrafi adlar" göstəriciləri daxil edilib."Azərneşr" tərəfindən buraxılan 65-ci kitabın hazırlanmasında Azərbaycan Dövlət İnformasiya Agentliyinin materiallarından istifadə olunub.

Ölkəmizin dinamik inkişafı təmin edilir

Prezident İlham Əliyevin Sədrliyi ilə Nazirlər Kabinetinin 2018-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclası keçirilib

Iyulun 8-də Azərbaycan Respublikasının Prezidenti İlham Əliyevin Sədrliyi ilə Nazirlər Kabinetinin 2018-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclası keçirilib. AZƏRTAC xəbər verir ki, dövlətimizin başçısı iclası giriş nitqi ilə açdı. Prezident İlham Əliyevin giriş nitqi

-Bu gün biz ilin altı ayının yekunlarını müzakirə edəcəyik, görülməli işlər haqqında danışacağıq. Deyə bilərəm ki, ilin altı ayında qarşıda duran bütün vəzifələr uğurla icra edildi, Azərbaycan öz dinamik inkişaf tempələrini saxlaya bildi. Bu il Azərbaycan həm iqtisadi, həm beynəlxalq siyasət sahələrində uğurlar əldə etmişdir. Aprel ayında keçirilmiş prezident seçkiləri bir daha onu göstərdi ki, Azərbaycan xalqı bizim siyasətimizə çox böyük dəstək verir. Seçkilərdə qazandığım inamlı qələbə onu göstərir ki, son 15 il ərzində görülmüş işlər Azərbaycan xalqı tərəfindən çox yüksək qiymətləndirilir. Bu böyük dəstək bizə imkan verəcək ki, bundan sonra da ölkəmizi inkişaf yolu ilə inamla irəliləyəcəyik. Seçkilərdən əvvəl keçirilmiş rəy sorğuları, seçkilər günü keçirilmiş "exit-poll"lar rəsmi nəticələrlə üst-üstə düşür. Bu, bir daha onu göstərir ki, seçkilərdə Azərbaycan xalqının iradəsi tam öz əksini tapmışdır. Seçkilər şəffaf, ədalətli şəkildə keçirilmişdir və Azərbaycan bütün dünyaya bir daha göstərmişdir ki, müasir, demokratik ölkədir. O ölkədir ki, burada bütün azadlıqlar təmin edilir. Seçkilərə kölgə salmaq istəyənlər isə növbəti dəfə iflasa uğradılar. Onların sönük cəhdləri Azərbaycan cəmiyyəti tərəfindən qəbul edilmədi. Onların hərəkətləri cəmiyyət tərəfindən rədd edildi. Bunun bariz nümunəsi odur ki, seçkilərdən sonra keçirilmiş "etiraz" mitinqinə min nəfərdən çox adam yığa bilməmişlər. Bu, onların növbəti iflasıdır, bir daha onu göstərir ki, xalq bizim siyasətimizə alternativ siyasət gözmür, onu qəbul etmir və bundan sonra da xalq bizim siyasətimizi dəstəkləyəcək. Bizim siyasətimiz isə xalqın maraqlarını təmin edən siyasətdir. Bizim siyasətimiz müstəqillik siyasətidir, inkişaf siyasətidir. Məhz bizim apardığımız siyasət nəticəsində Azərbaycan son 15 il ərzində çox böyük və şərəfli yol keçmişdir, bütün göstəricilərə görə dünya miqyasında çox yüksək yerlərdədir. Seçkilərdən sonra bir çox ölkələrin dövlət və hökumət başçıları mənə təbrik məktubları göndərmişlər. Onların arasında dünyanın bütün aparıcı ölkələrinin dövlət və hökumət başçıları vardır. Bu, bir daha onu göstərir ki, beynəlxalq birlik Azərbaycana böyük hörmətlə, böyük inamla yanaşır və Azərbaycanda gedən demokratik proseslər dünya birliyi, dünyanın aparıcı dövlətləri tərəfindən yüksək qiymətləndirilir. Xarici siyasətə gəldikdə, deyə bilərəm ki, bu ilin altı ayında bu sahədə böyük işlər görülmüşdür, Azərbaycan beynəlxalq əlaqələrini möhkəmləndirə bilmişdir. Qonşu dövlətlərlə bizim ənənəvi dostluq, strateji tərəfdaşlıq əlaqələri vardır. Altı ayda qonşu ölkələrin dövlət və hökumət başçıları ilə mənim bir neçə görüşüm olmuşdur. İlin ikinci yarısında da görüşlər nəzərdə tutulur. Bildiyiniz kimi, Azərbaycan müsəlman aləmində çox böyük hörmətə, nüfuza malik olan bir ölkədir. Keçən il elan olunmuş "İslam Həmrəyliyi İli" bu əlaqələri daha da möhkəmləndirmişdir. Bildiyiniz kimi, bu il Naxçıvan İslam mədəniyyətinin paytaxtı şəhəridir. Müsəlman ölkələri ilə ənənəvi dostluq, qardaşlıq əlaqələri möhkəmlənmişdir. Biz indi Avropa İttifaqı ilə yeni Saziş üzərində işləyirik. Avropa İttifaqına üzv ölkələrin üçdəbir hissəsi ilə Azərbaycanın strateji tərəfdaşlığı haqqında sənədlər vardır. Bu, əlbəttə, onu göstərir ki, Azərbaycan Avropa üçün strateji əhəmiyyət daşıyan



ölkədir. Deyə bilərəm ki, bu ilin birinci yarısında Amerika Birləşmiş Ştatları ilə bizim əlaqələrimiz yeni mərhələyə qalxmışdır. Amerika Prezidenti cənab Donald Tramp apreyl-may aylarında mənə üç məktub ünvanlamışdır. Seçkilərlə, ondan sonra Xalq Cümhuriyyətinin 100 illiyi və Cənub Qaz Dəhlizinin rəsmi açılışı ilə bağlı göndərilən məktublar Amerika hökumətinin Azərbaycanca olan münasibətini, hörmətini göstərir. Məktublarda çox dəyərli sözlər ifadə edilmişdir və biz çox şadıq ki, bu gün Amerika-Azərbaycan əlaqələri öz əsl mahiyyətini əks etdirir. Əminəm ki, gələcək illərdə bu əlaqələr daha da möhkəmlənəcək. Beləliklə, apardığımız uğurlu xarici siyasət nəticəsində Azərbaycan demək olar ki, bütün ölkələrlə, bütün güc mərkəzləri ilə çox səmərəli, işgüzar, bərabərhüquqlu münasibətlər qura bilmişdir. Bu münasibətlər qarşılıqlı inam, hörmət, bir-birinin işinə qarışmamaq prinsipləri əsasında qurulur. Beləliklə, ölkəmizin uğurlu inkişafı üçün çox gözəl beynəlxalq mühit mövcuddur. Deyə bilərəm ki, bu mühtəti biz yaratmışıq. Əminəm ki, bundan sonra da bu istiqamətdə ardıcıl siyasət aparacağıq. Bu il Bakıda üzvlərinin sayına görə dünyanın ikinci böyük təşkilatının - Qoşulmama Hərəkatının xarici işlər nazirlərinin konfransı keçirilmişdir. Bu tədbirdə də bizim siyasətimizə dəstək göstərilmişdir. Gələn ildən Azərbaycan bu böyük mütəbər təşkilata sədrlik edəcək. Gələn il Azərbaycanda Zirvə görüşü keçiriləcəkdir. Bu, bir daha ölkəmizə olan hörmətin təzahürüdür. Onu göstərir ki, bizim apardığımız siyasət çox böyük rəğbət doğurur və çox böyük hörmətə layiqdir. Bu müsbət fonda baxın görün Ermənistanda nələr baş verir. 20 il ərzində kriminal, korrupsioner, qaniçən, oğru, yalançı hakimiyyət tam iflasa uğradı. Mənim dediklərimi indi erməni xalqı deyir. Mən bir neçə dəfə ən mütəbər kürsülərdən, BMT kürsüsündən Ermənistanın əvvəlki hakimiyyətini ittiham etmişdim. Demişdim ki, bu, kriminal xunta rejimidir, indi bunu erməni xalqı deyir. Demişdim ki, bu, korrupsiyaya qurşanmış oğru rejimidir, indi bunu erməni xalqı deyir. Demişdim ki, bu rejim öz xalqının qanını içir. Bu gün biabırcasına hakimiyyətdən qovulmuş Sarkisyan rejimi, əslində, Ermənistanın dövlətçiliyinin iflasıdır. Çünki əgər müstəqilliyinin 26 ilində, onun 20 ili bu hakimiyyət altında keçmişdisə, onda bu dövlətin hansı müsbət cəhətləri var?! Ermənistan uğursuz dövlətdir. Ermənistan dövlətçiliyi iflasa uğrayıb. Onların qəhrəmanları, onların generalı oğrulardır, onların ordusu oğru ordusudur. Bunu indi Ermənistan xalqı görür və Ermənistan hakimiyyəti deyir. Haqq-ədalət öz yerini tapdı və 20 il Ermənistanı rəhbərlik etmiş oğru, kriminal rejim tam biabır ola-

raq siyasi səhnədən qovuldu. Deyə bilərəm ki, bu rejimin çökməsində bizim də rolumuz olub, onu mən şişirtmək istəmirəm, bunu biz, necə dəyərlər, öz adımıza çıxmaq istəmirik. Ancaq o da həqiqətdir ki, bizim apardığımız siyasət nəticəsində Ermənistan onlara gəlir gətirə biləcək bütün layihələrdən məhrum edildi. Biz onlara qarşı təcrid siyasətimizi uğurla aparmışdıq və heç kimdən çəkinmədən mən bu barədə dəfələrlə Azərbaycan ictimaiyyətinə və xarici tərəfdaşlarına demişəm. Nə qədər ki, torpaqlarımız işğal altındadır, biz Ermənistanı qarşı təcrid siyasətimizi aparacağıq. Bu siyasət nəticəsində Ermənistan iqtisadi iflasa uğradı. Ermənistanın iqtisadi perspektivləri demək olar ki, yoxdur. Bu ölkəyə investisiya qoymaq istəyən çətin ki, tapılsın. Bu ölkənin demografik vəziyyəti acınacaqlıdır. Mən dəfələrlə demişəm ki, Ermənistanın hər il minimum 50-60 min insan köç edir. İndi bunu yeni hökumət təsdiqləyir. Yəni, bu təcrid siyasətimiz öz rolunu oynadı, biz Ermənistanı bütün regional layihələrdən təcrid etdik. İqtisadi perspektivi olmayan ölkədə inkişaf da olmaz, sərmayə də qoyulmaz, insanların əhval-ruhiyyəsi də yaxşı səviyyədə olmaz. Onu da qeyd etməliyəm ki, iki il bundan əvvəl Aprel döyüşləri də Ermənistanın o çürük və laxlamış sütunlarını daha da sarsıtdı. Aprel döyüşləri Sarkisyan rejiminə elə böyük zərbə oldu ki, onlar iki il ərzində bu zərbədən özünə gələ bilmədilər və əlbəttə, uzun illər yaratdıqları mif, - guya onların ordusu güclü ordudur, - darmadağın edildi. Biz bu mifi məhv etdik. Uzun illər ərzində təmas xəttində qurduqları "möhkəm istehkam" bir neçə gün ərzində darmadağın etdik və bu da Ermənistan cəmiyyətində böyük məyusluq yaratdı. Ona görə Ermənistanın başına gələn bu hadisələr labüd idi, məntiqli idi. Həm kriminal rejim tərəfindən aparılmış anti-milliy siyasət, həm Azərbaycanın apardığı inamlı siyasət, o cümlədən bizim inkişaf dinamikamız, bax, bunun əsas səbəbkarı oldu. Çünki Ermənistan əhalisi yaxşı bilir ki, Azərbaycan hansı yüksək zirvəyə qalxa bilirdi: ölkə daxilindəki sabitlik, inkişaf, beynəlxalq əlaqələr, iqtisadi inkişaf, ordu quruculuğu, sosial məsələlərin həlli. Bizim aramızda yerlə-göy qədr fərq var və bu, bir daha göstərdi ki, Ermənistanı bu ağır vəziyyətə salan onların işğalçı siyasətidir. Əgər işğal olmasaydı, Ermənistan da bizim təşəbbüsümüzə icra edilən layihələrdə yer ala bilərdi. Onlar da başqa ölkələr kimi bizim imkanlarımızdan faydalana bilərdilər və əlbəttə ki, onların iqtisadi vəziyyəti bu gün yaxşı ola bilərdi. O kriminal, 20 il ərzində erməni xalqının qanını içən oğru rejimin siyasəti nəticəsində onlar bu vəziyyətə düşdülər. Ümid edirəm ki, Ermənistanın yeni hökuməti kri-

minal rejimin səhvlərini təkrarlamayacaq, münafişinin həlli ilə bağlı konstruktiv mövqeyə tutacaq və münafişə tezliklə həllini tapacaq, ölkəmizin ərazi bütövlüyü bərpa ediləcək. Münafişinin həllinə gəldikdə isə bunun bir yolu var: işğalçı qüvvələr işğal edilmiş torpaqlardan çıxarılmalıdır, ölkəmizin ərazi bütövlüyü bərpa edilməlidir, BMT Təhlükəsizlik Şurasının dörd qətnaməsi icra olunmalıdır. Bu qətnamələr qüvvədədir və bu qətnamələrdə açıq-aydın göstərilir ki, - əgər kimsə bunu unudursa, xatırlada bilərəm, - erməni silahlı qüvvələri işğal edilmiş torpaqlardan dərhal və qeyd-şərtsiz çıxarılmalıdır. Bu qətnamələr qüvvədədir və qüvvədə olacaq. Ona görə bu münafişinin həlli bu qətnamələrin icrasından asılıdır və əlbəttə ki, Azərbaycan öz prinsiplial siyasətini aparacaq. Qeyd etdiyim kimi, beynəlxalq əlaqələrimiz möhkəmlənir, Azərbaycanın ərazi bütövlüyünə dəstək artır. Demək olar ki, bir çox ölkələrlə imzaladığımız sazişlərdə Ermənistan-Azərbaycan, Dağlıq Qarabağ münafişinin ölkəmizin ərazi bütövlüyü çərçivəsində həll olunması tezisi öz əksini tapır. Əməkdaşlıq etdiyimiz beynəlxalq təşkilatlarla da təmaslar əsasında daim bu mövzu qaldırılır və bizim siyasətimiz böyük dəstək alır. Dağlıq Qarabağ bizim əzəli tarixi torpağımızdır və biz ərazi bütövlüyümüzü bərpa etməliyik. Bu istiqamətdə çox böyük işlər görülüb. Xalqa bu barədə müntəzəm olaraq məlumatlar verilir, mənim hərbi hissələrə çoxsaylı səfərlərim mətbuat tərəfindən işıqlandırılır, əldə etdiyimiz texnikanın göstərilməsi müntəzəm olaraq təşkil edilir. Əlbəttə ki, bizim hərbi potensialımızın əyani sübutu ötən ay keçirilmiş hərbi paradır. Parada Azərbaycan Ordusu nəyə qadir olduğunu bütün dünyaya nümayiş etdirmişdir. Bizim Ordumuz maddi-texniki, silah-sursat, texnika ilə təchizat baxımından aparıcı ordular sırasındadır və hərbi parad bunu göstərmişdir.

Eyni zamanda, Ordumuzun döyüş qabiliyyəti çox yüksək səviyyədədir və bunu yaxın tarix göstərib. 2016-cı ilin Aprel döyüşləri və qazandığımız böyük qələbə, 2018-ci ilin mayında Naxçıvan əməliyyatı və minlərlə hektar torpağın işğalçılardan azad edilməsi - bütün bunlar Azərbaycan Ordusunun döyüş qabiliyyətini göstərir. Qarşı tərəf bunu bilir və onların bu gün beynəlxalq təşkilatlara müraciəti, əslində, öz məğlubiyyətlərinin etirafıdır. Əgər sənə güclü ordu varsa niyə beynəlxalq təşkilatlardan yardım istəyirsən? Niyə Azərbaycanı beynəlxalq təşkilatlara şikayətlər edirsən? Sən bu torpaqları xarici dövlətlərin dəstəyi ilə işğal etməsən.

Novruz Məmmədov Ankarada TANAP şirkətinin inzibati binasında olub



İyulun 9-da Prezident Rəcəb Tayyib Ərdoğanın andıçmə mərasimində iştirak etmək üçün Türkiyəyə səfərə gələn Azərbaycan Respublikası Baş naziri Novruz Məmmədovun rəhbərlik etdiyi nümayəndə heyəti Ankarada TANAP şirkətinin inzibati binasında olub. SİA xəbər verir ki, əvvəlcə TANAP-ın baş direktoru Hüseyin Saltuk Düzyol inzibati binanın quruluşu və iş şəraiti barədə Azərbaycan nümayəndə heyətinə geniş məlumat verib. Sonra əsas toplantı salonunda TANAP-la bağlı sənədli film nümayiş olunub. Filmdə TANAP-ın layihələndirilməsi, tikintisi, boru xəttinin keçdiyi coğrafiyanın relyefi və s. mühüm məqamlar barədə müfəssəl məlumatlar var. Baş nazir Novruz Məmmədov Azərbaycanın neft strategiyasının istiqamətləri barədə fikir və mülahizələrini bölüşüb. Ümummilli lider Heydər Əliyevin müəyyən etdiyi uzaqqörən neft strategiyası sayəsində əldə olunan böyük uğurlardan danışan Azərbaycan hökumətinin başçısı diqqətə çatdırıb ki, TANAP Avrasiya məkanında enerji təhlükəsizliyinin təmin olunmasında həlledici rola malik layihədir. Novruz Məmmədov deyib ki, TANAP da daxil olmaqla həyata keçirilən və perspektivdəki bütün iqtisadi layihələr Azərbaycanın və Türkiyənin qüdrətinə əlavə güc verib. Azərbaycan Prezidenti İlham Əliyevin və Türkiyə Prezidenti Rəcəb Tayyib Ərdoğanın dostluq və qardaşlıq münasibətləri, o cümlədən dövlət başçılarımızın birgə qəbul etdikləri qərarlar ölkələrimizin və xalqlarımızın marağı və mənafələrini təmin edir. SOCAR-ın prezidenti Rövnaq Abdullayev rəhbərlik etdiyi şirkətin həyata keçirdiyi layihələr barədə məlumat verib.



Rəcəb Tayyib Ərdoğan and içdi

millət vəkili ilə təmsil olunacaq. SP və VP parlamentdə təmsil olunmayacaq. Prezident Rəcəb Tayyib Ərdoğan andıçmə mərasimində çıxış edib. Bununla da Türkiyədə prezident üsul-idarəli hökumət rəsmən fəaliyyətə başlayıb. Türkiyə Böyük Məclisinə gələrkən Prezident Rəcəb Tayyib Ərdoğanı vətəndaşlar böyük coşqu ilə qarşılalıblar. Andıçmə mərasimindən sonra Prezident Rəcəb Tayyib Ərdoğan Türkiyə Respublikasının banisi Mustafa Kamal Atatürkün məzarını - Anıtqəbiri ziyarət edib. Qeyd edək ki, xarici ölkələrin yüksək səviyyəli nümayəndələrinin iştirakı ilə rəsmi ziyafət keçirilib. Rəcəb Tayyib Ərdoğanın yeni prezidentlik dövründə fəaliyyətə başlaması münasibətilə təşkil olunan rəsmi mərasimə 22 prezident, 28 baş nazir və parlament sədri, 6 beynəlxalq təşkilat rəhbəri və çoxlu sayda digər xarici qonaq və yerli ictimaiyyətin nümayəndələri qatılıb. Azərbaycanı bu mərasimdə Baş nazir Novruz Məmmədovun rəhbərliyi ilə nümayəndə heyəti təmsil edib. Prezident Rəcəb Tayyib Ərdoğan rəsmi ziyafətdən sonra yeni hökumətin tərkibini açıqlayıb.

Türkiyə Prezidenti Rəcəb Tayyib Ərdoğan ölkə parlamentində and içib. SİA-nın məlumatına görə, iyulun 4-də Türkiyə Mərkəzi Seçki Komissiyası prezident və parlament seçkilərinin yekun nəticələrini açıqlayıb. Yekun nəticələrə əsasən Rəcəb Tayyib Ərdoğan prezident seçkilərində 52,59 faiz, Muharrem İncə 30,64 faiz, Meral Akşener 7,29 faiz, Səlahəddin Demirtaş 8,4 faiz, Təməl Karamolloğlu 0,89 faiz, Doğu Perinçek 0,2 faiz səs toplayıb. Parlament seçkilərinə gəldikdə isə Ədalət və İnkişaf Partiyası (AKP) 42,56 faiz, Milliyətçi Hərəkat Partiyası (MHP) 11,1 faiz, Cümhuriyyət Xalq Partiyası (CHP) 22,65 faiz, İYİ partiyası 9,96 faiz, Xalqların Demokratik Partiyası (HDP) 11,7 faiz, Səadət Partiyası (SP) 1,23 faiz, Vətən Partiyası (VP) 0,23 faiz səs toplayıb. Beləliklə, parlamentdə AKP 295, MHP 49, CHP 146, İYİ partiyası 43, HDP 67



Elmar Vəliyevə sui-qəsdə bağlı 12 nəfər saxlanılıb

Gəncə Şəhər İcra Hakimiyyətinin başçısı Elmar Vəliyevə sui-qəsd olayı ilə əlaqədar 12 nəfər barəsində həbs qətimkan tədbiri seçilib. SİA-ya Daxili İşlər Nazirliyindən verilən məlumata görə, icra başçısına qarşı terror aktı törətmiş Yunis Səfərovla yanaşı 11 nəfər həbs edilib.



Gəncə ŞİH başçısı Elmar Vəliyevə sui-qəsdə əlaqədar həbs olunmuş şəxslər

1. Səfərov Yunis Rafiq oğlu - 1983, Gəncə şəhəri
2. Zeynalov Firudin Etibar oğlu - 1982-ci il Tərtər rayonu
3. Zalov Cəfər Mürsəl oğlu - 1977, Gəncə şəhəri
4. Əzizov Mahir Əziz oğlu - 1986, Yevlax şəhəri
5. Əliyev Muraz Mətləb oğlu, 1989, Gəncə şəhəri
6. Abdullayev Hamlet Ramiz oğlu, 1978, Gəncə şəhəri
7. Ələkbərov Fikrət Balaqardaş oğlu, 1979, Bakı şəhəri
8. Həsənov Rauf Rövşən oğlu, 1983 Gəncə şəhəri
9. Paşayev Rəhil Famil oğlu, 1980, Gəncə şəhəri
10. Salahov Ceyhun İsrail oğlu, 1972-ci il, Gəncə şəhəri
11. Mustafayev Rasim Hafiz oğlu, 1980, Gəncə şəhəri
12. Zahidov Elmira Savadxa oğlu, 1996-cı il, Neftçala rayonu

Sosial şəbəkələrdə qanunsuz çağırış edənlər saxlanılıb

Xəbər verdiyimiz kimi Respublika ərazisində elektrik enerjisinin kəsilməsi və Gəncə ŞİH başçısı Elmar Vəliyevə qarşı sui-qəsdə əlaqədar bəzi şəxslər sosial şəbəkələrdə qeyri-qanuni çağırışlar edirdi. SİA-nın rəsmi mənbələrə istinadla verdiyi məlumata görə, həmin şəxslərin bir qrupu saxlanılıb. Həmin siyahını təqdim edirik:

1. Qurbanov Rəhil Səlvər oğlu, 29.05.81, Bakı şəhər sakini, 30 gün müddətinə
2. Ferazi Yaşar İbrahim oğlu, 17.06.1959, Xırdalan şəhər sakini, 30 gün müddətinə
3. Əliyev Elxan Rüstəm oğlu, 05.10.1982, Tovuz rayonu Aşağı Ayıblı kəndi, 30 gün müddətinə
4. Mehdiyev Aqil Səlamət oğlu, 06.10.1985, Salyan rayonu sakini, 30 gün müddətinə
5. Rəhimov Əli Şahbala oğlu, 05.03.1992, Bakı şəhər sakini, 30 gün müddətinə
6. Camalov Rəşad Şamil oğlu, 14.09.1990, Tərtər rayonu sakini, 30 gün müddətinə
7. Şixəliyev Elsevən Akif oğlu, 05.07.1991, Lənkəran rayonu, Cəgiran kəndi sakini, 30 gün müddətinə
8. Quliyev İlqar Humay oğlu, 27.06.1980, Sumqayıt şəhər sakini, 30 gün müddətinə
9. Sadiqov Əfqan Hətəmxa oğlu, 06.12.1976, Cəlilabad şəhər sakini, 30 gün müddətinə
10. Əliyev Rüşət Yaqub oğlu, 31.05.1986, Sumqayıt şəhər sakini, 30 gün müddətinə
11. Şirinov İlknur Adil oğlu, 18.07.1991, Balakən şəhər sakini, 25 gün müddətinə
12. Kərimov Sədi Hüseyin oğlu, 17.02.1983, Bərdə rayonu, Qəhrəmanlı kəndi, sakini, 20 gün müddətinə
13. Hüseyinli Babək Hübət oğlu, 22.08.1992, Xırdalan şəhər sakini, 10 gün müddətinə
14. Həşimov Afiq Mirzəxa oğlu, 10.02.1981, Neftçala şəhər sakini, 10 gün müddətinə
15. Səfərsəy Rza Əli oğlu, 06.05.1976, Salyan rayonu Yenikənd kənd sakini, barəsində cinayət işi qaldırılıb, axtarıbdadır
16. Qasımov Səbuhi Hafiz oğlu, 26.06.1996, Bakı şəhər sakini, barəsində cinayət işi qaldırılıb, axtarıbdadır
17. Balayev Mahir Adəm oğlu, 18.03.1981, Ağsu rayonu Hacıqədirlı kənd sakini, həbsdədir
18. Həsənov Bəhrəm Hüseyin oğlu, 17.09.1987, Ağdam rayonu Kəngərli kənd sakini, incibati qaydada cərimə olunub
19. Rəhimov Orxan Oruc oğlu, 07.03.1993, Bərdə rayonu, Otuzikilər kənd sakini, incibati qaydada cərimə olunub
20. Bayramlı Səməd Elmin oğlu, 14.07.1998, Qəbələ rayonu Mıxlıqovaq kənd sakini, xəbərdarlıq edilib



10 iyul 2018-ci il

Baş Prokurorluq sosial şəbəkələrdə terrorçuluğa çağırışlarla bağlı cinayət işi açdı

2018-ci il iyulun 3-də Rusiya Federasiyası vətəndaşı Yunis Səfərovun Gəncə Şəhər İcra Hakimiyyətinin başçısı Elmar Vəliyevə və polis əməkdaşı Qasım Aşbazova qarşı törətdiyi məqsədyönlü şəkildə əvvəlcədən planlaşdırılmış terror aktı ilə əlaqədar bəzi kütləvi informasiya vasitələrinin vəzifəli şəxsləri, həmçinin ayrı-ayrı şəxslər tərəfindən internet informasiya resursları vasitəsilə həqiqətə uyğun olmayan təxribat xarakterli məlumatlar yayılıb.

Baş Prokurorluqdan SİA-ya bildirişlər ki, həmin məlumatlara ictimai rəyi çəşdirən, ictimai-siyasi sabitliyi pozmaq, terrorçuluğu dəstəkləyən, vətəndaşlar arasında dövlətin həyata keçirdiyi tədbirlərə inamsızlıq yaratmaq, cinayətçiliyə qarşı mübarizə sahəsində hüquq mühafizə orqanları tərəfindən görülən işlərin üzərinə kölgə salmaq məqsədilə bil-bilə yalan məlumatlar, eləcə də yayılması qanunla qadağan edilən informasiyalar daxil edilərək terrorçuluğa və hakimiyyətin zorla ələ keçirilməsinə və Azərbaycan Respublikasının konstitusiyası quruluşunun zorla dəyişdirilməsinə yönələn açıq çağırışlar edilib. Belə ki, bəzi profillər vasitəsi ilə sosial şəbəkələrdə müxtəlif məzmunlu paylaşılarda və ya şərhlərdə terrorçuluğa açıq çağırışlar edilməsi faktları üzrə Cinayət Məcəlləsinin 214-2-ci (terrorçuluğa açıq çağırışlar) maddəsi ilə cinayət işləri başlanıb. Bundan başqa, sosial şəbəkələrdə müxtəlif məzmunlu paylaşım etmək insanları qanunsuz etiraz aksiyaları təşkil edərək hakimiyyətin zorla ələ keçirilməsinə və Azərbaycan Respublikasının konstitusiyası quruluşunun zorla dəyişdirilməsinə yönələn açıq çağırışlar edilməsi faktı ilə bağlı isə Cinayət Məcəlləsinin 281.1-ci (dövlət əleyhinə yönələn açıq çağırışlar) maddəsi ilə cinayət işi başlanıb. Həmin cinayət işləri ibtidai istintaqın aparılması üçün Dövlət Təhlükəsizlik Xidmətinə gəndirilmiş və hazırda təqsirli şəxsləri ötən dövr ərzində "Kütləvi informasiya vasitələri" haqqında Azərbaycan Respublikası Qanununun 10-cu maddəsinin tələblərini pozduqlarına görə Baş Prokurorluq tərəfindən iki dəfə rəsmi xəbərdarlıq edilmələrinə baxmayaraq, həmin qanunun tələblərini qərəzli şəkildə yenidən pozaraq 03-06 iyul 2018-ci il tarixlərdə dərc edilmiş müxtəlif başlıqlı məqalələrdə ictimai rəyi çəşdirən, ictimai-siyasi sabitliyi pozmaq, vətəndaşlar arasında dövlətin həyata keçirdiyi tədbirlərə inamsızlıq yaratmaq məqsədi ilə bil-bilə yalan məlumatlar, eləcə də yayılması qanunla qadağan edilən informasiyalar daxil edərək yayımlayıblar. Həmin faktlarla bağlı Cinayət Məcəlləsinin 313-cü (vəzifə saxtakarlığı, yəni vəzifəli şəxs tərəfindən informasiya resurslarına bil-bilə yalan məlumatların daxil edilməsi) maddəsi ilə cinayət işi başlanmaqla ibtidai istintaqın aparılması Bakı şəhər prokurorluğuna tapşırılıb. Azərbaycan Respublikası Baş Prokurorluğunda aparılmış araşdırmalarla "topxeber.az" və "fia.az" internet saytlarının vəzifəli şəxsləri tərəfindən "Kütləvi informasiya vasitələri" haqqında Azərbaycan Respublikası Qanununun 10-cu maddəsinin tələblərinin kobud şəkildə pozulması, cəmiyyətdə çəşqinlik yaran-



masına səbəb olan, konkret faktlara əsaslanmayan, sensasiya xarakterli məlumatların məqsəddli şəkildə yayılması müəyyən edilmiş. Bununla əlaqədar, internet saytlarının rəhbərləri Baş Prokurorluğa dəvət edilərək, onlardan "Prokurorluq haqqında" Qanununun tələblərinə müvafiq olaraq rəhbəri olduqları internet saytlarında sensasiya naminə informasiyaların yayılmasına son qoyulması tələb edilməklə, gələcəkdə dövlətin rəsmi qurumlarının mətbuat xidmətləri ilə dəqiqləşdirilmə aparmadan qanunazidd əməllərini davam etdirəcəkləri təqdirdə barələrində cinayət məsuliyyəti də daxil olmaqla qanunvericilikdə nəzərdə tutulmuş daha ciddi tədbirlər görülməklə rəsmi xəbərdarlıq edilmişlər. "Bastainfo.com", "criminalaz.com", "topxeber.az" və "fia.az" internet saytlarının internet informasiya ehtiyatına müraciətlərinin məhdudlaşdırılması və digər məhdudiyetlərin tətbiqi üçün müvafiq tədbirlərin görülməsi üçün Azərbaycan Respublikasının Neqliyyat, Rabitə və Yüksək Texnologiyalar Nazirliyinə müraciət edilib. Baş Prokurorluq tərəfindən bir daha kütləvi informasiya vasitələrinə, o cümlədən sosial şəbəkə istifadəçilərinə ("facebook", "twitter", "instagram" və s.) "Kütləvi informasiya vasitələri" haqqında Qanunun tələblərinə riayət etmələrinə dair xəbərdarlıq olunmaqla ölkəmizdə bərqərar olmuş ictimai-siyasi sabitliyin pozulmasına, terrorçuluğu dəstəkləyən, əhali arasında vahimə yaratmaq məqsədilə dövlət və ictimai xadimlərin həyatına sui-qəsd etməklə terrorçuluğa açıq çağırışlar, vətəndaşlar arasında dövlətin həyata keçirdiyi tədbirlərə inamsızlıq yaratmaq, insanları konkret yeri və vaxtı göstərilməklə qanunsuz etiraz aksiyaları keçirməyə təhrik etməklə hakimiyyətin zorla ələ keçirilməsinə və Azərbaycan Respublikasının konstitusiyası quruluşunun zorla dəyişdirilməsinə yönələn açıq çağırışlar və digər istənilən qanunazidd hərəkətlərin qarşısının alınması üçün respublikanın hüquq mühafizə orqanları tərəfindən monitorinq həyata keçirilməklə bu cür hərəkətlərə yol verən müvafiq şəxslər barəsində ən ciddi məsuliyyət tədbirlərinin görülməsi təmin ediləcəkdir.

Bəhruz Quliyev: "Xaricdən idxal olunan itaətsizliyə çağırışlarla ölkədə vəziyyəti mürəkkəbləşdirmək mümkün deyil"

"Azərbaycan demokratik və hüquqi bir dövlət olaraq, istər beynəlxalq, istərsə də ölkə daxilində mövcud olan qanunlar çərçivəsində öz uğurlu siyasətini yürüdü. O cümlədən, xaricdən idxal olunan itaətsizliyə çağırışlarla ölkədə vəziyyəti mürəkkəbləşdirmək mümkün deyildir". Bu fikirləri SİA-ya "SƏS" qəzetinin baş redaktoru Bəhruz Quliyev Gəncədə baş vermiş terror olayı ilə bağlı fikirlərini şərh edərkən deyib.

Onun sözlərinə görə, Azərbaycan terrorla mübarizə faktı əsasında öncül yerlərdən birini tutur və o da məlumdur ki, ölkəmiz anti-terror koalisiyasında yer alaraq, hər zaman müxtəlif nöqtələrdə qətiyyətli, uğurlu mövqeyini sərgiləyib. "Ölkəmiz uzun illərdir ki, erməni terroruna məruz qalmaqdadır"- deyərək qeyd edən Bəhruz Quliyevə görə, hansısa qüvvələrin sabit və inkişaf edən Azərbaycanda suyu bulandırmış cəhdləri, xüsusilə Gəncədə baş verən terror aktından sonra ictimaiyyəti kütləvi itaətsizliyə çağırışları qəbul etməyib: "Bəzi anti-Azərbaycan qüvvələrin ölkəmizdə həyata keçirməyə cəhd göstərdikləri itaətsizliyə və silahlı qarşılıqlı çağırışları hüquq-mühafizə orqanları tərəfindən qarşı alınacaq. Azərbaycanda bu cür cəhdlər heç vaxt baş tutmayacaqdır. Çünki öz dövlətini, Vətənini sevən hər bir kəs vətəndaşlıq mövqeyindən çıxış edərək, belə cəhdləri lənətləyir. Hesab edirəm ki, hər bir azərbaycanlı bənzər məsələlərdə həssas olmalı, dövlətçilik maraqlarının qorunması üçün əlindən gələni əsirməməlidir. Ümumiyyətlə, ölkəmizin sabitliyini istəməyən bir sıra qüvvələrin cəhdlərinin qarşısının alınmasında xalq hər zaman olduğu kimi, indi də, gələcəkdə də öz dövlətinin yanında, xalq-hakimiyyət birliyi reallığından çıxış edir. Çünki bu, həm də bir ümummilli məsələdir".

Baş redaktor qeyd olunanlarla yanaşı, media sahəsində çalışanlara da çağırış edib. O, mətbuat təmsilçisi olaraq bildiriş ki, Azərbaycanda özbaşınalıq yaratmağa çalışanların, terrora dəstək verən istənilən tərəflərin, şəxslərin, eyni zamanda müəyyən siyasi-ictimai təşkilatların qanun qarşısında cavab verməyinin tərəfdarıdır: "Təəssüflə bir faktı da qeyd etməliyəm ki, məlum hadisədən sonra maraqlı qüvvələr tərəfindən istər saytlarda, istər portallarda, istərsə də sosial mediada bir-birinin ardınca, vəziyyəti mürəkkəbləşdirməyə yönəlmiş yazılar, informasiyalar və çağırışlar yer aldı. Ancaq Azərbaycan xalqı belə informasiyaları həqiqət kimi qəbul etmədi. Çünki ortada açıq-aşkar terror hadisəsi baş vermişdi. Bu səbəbdən, mən bir jurnalist olaraq, fəaliyyət göstərən qəzet və sayt rəhbərlərinə, eləcə də sosial şəbəkə istifadəçilərinə çağırış edərək bildirim ki, bizlər ayıq-sayıq olmalı, əldə etdiyimiz informasiyaların hər birini tam dəqiqliyi ilə yoxladıqdan sonra ictimailəşdirməli, eləcə də bədxah qüvvələrin qarşısını birlikdə almalyıq. Əks halda, düşmənin təminatına su tökmüş olacağıq. Ümidvaram ki, Azərbaycan Respublikasının Baş Prokurorluğunun rəsmi məlumatından sonra bizlər - mətbuat təmsilçiləri də daxil olmaqla, hər kəs dövlətimizin mənafeyinin qorunması istiqamətində, ölkədə özbaşınalıq yaratmağa çalışanlara qarşı birgə və səmərəli mübarizə aparacağıq".

Rövşən RƏSULOV

Vüqar Rəhimzadə: "Təxribat xarakterli məlumatlar yayanlar məsuliyyətə cəlb olunmalıdır"



2018-ci il iyulun 3-də Rusiya Federasiyası vətəndaşı Yunis Səfərovun Gəncə Şəhər İcra Hakimiyyətinin başçısı Elmar Vəliyevə və polis əməkdaşı Qasım Aşbazova qarşı törətdiyi məqsədyönlü şəkildə, əvvəlcədən planlaşdırılmış terror aktı ilə əlaqədar bəzi kütləvi informasiya vasitələrinin vəzifəli şəxsləri, həmçinin ayrı-ayrı şəxslər tərəfindən internet informasiya resursları vasitəsilə həqiqətə uyğun olmayan təxribat xarakterli məlumatlar yayılıb. Məsələ ilə bağlı SİA-ya açıqlama verən Yeni Azərbaycan Partiyası Siyasi Şurasının üzvü, "iki Sahil" qəzetinin Baş redaktoru Vüqar Rəhimzadə bildirib ki, Gəncədə törədilən terror aktı çox böyük bir cinayət hadisəsidir: "Bununla bağlı Azərbaycan hüquq-mühafizə orqanları lazımi tədbirlər görür və düşüncəm ki, lazımi cəzalar da tətbiq olunmalıdır. Bu çox böyük ciddi bir hadisədir. Çünki insanı öldürməyə cəhd etməyin özü bir terrorudur. Bu hadisələrin siyasiləşdirilməsi isə öz-özlüyündə cinayətə sövq olunmaqdır. Hadisə ilə bağlı real fakt ortadadır və maddi sübut var. Hətta deyərdim ki, bu məsələni siyasiləşdirən şəxslərin özlərini də araşdırmaq lazımdır. Sosial şəbəkələrdə cinayətə qarşı haqq qazandırmağın özü elə bir cinayətdir. Hesab edirəm ki, məsələyə lazımi hüquq müstəvidə qiymət verilməlidir və lazımi tədbir görülməlidir. Düşüncəm ki, sosial şəbəkələrdə, saytlarda bu hadisəyə haqq qazandıranların özləri məsuliyyətə cəlb olunmalıdır. Bu məsələ ilə bağlı aidiyyəti dövlət qurumları çox ciddi məşğul olmalıdır".

Enerji sistemində yaranan problemə baxmayaraq "AzerTelecom" fasiləsiz və dayanıqlı internet xidmətini təmin edib



Azərbaycanı beynəlxalq internet şəbəkəsinə bağlayan magistral (backbone) internet provayder şirkəti "AzerTelecom" MMC ölkədə ötən həftə elektrik enerjisinin təminatında yaranmış fasilə zamanı respublika ərazisində internet xidmət provayderlərini və eləcə də korporativ müştəriləri internet xidməti ilə fasiləsiz və dayanıqlı şəkildə təmin edib. Belə ki, baş vermiş qəzadan sonra şirkət tərəfindən vaxtında görülmüş tədbirlər nəticəsində internet

təminatında fasilələrin baş verməməsi üçün bütün rezerv avadanlıqlar və əlaqəli resurslar prosessə cəlb edilib. Nəticədə provayderlərə və korporativ müştərilərə təqdim olunan internet xidmətinə çıxışda hər hansı bir problem yaranmayıb. "AzerTelecom" şirkəti tərəfindən ölkə üzrə müştərilərə təqdim olunan internet rabitəsinin fasiləsiz və dayanıqlı fəaliyyətini təmin edib "AzerTelecom" şirkəti bildirir ki, hazırda da provayderlərə təqdim olunan sürətli və dayanıqlı internet rabitəsi ilə təminatda hər hansı bir problem müşahidə edilmir. Xidmətin dayanıqlılığının maksimum təminatı üçün müvafiq işlər görülüb. Həmçinin, şirkətin təqdim etdiyi internet rabitəsi xidmətinin fasiləsiz və davamlı təminatı üçün bütün rezerv avadanlıqların daim işlək vəziyyətdə olmasına mütəmadi olaraq nəzarət edilir. Qeyd edək ki, "AzerTelecom" MMC Azərbaycanın dinamik şəkildə inkişaf edən telekommunikasiya operatorudur. Şirkət 2008-ci ildə təsis edilib və əsas səhmdarı Azərbaycanın ilk mobil operatoru "Bakcell" şirkətidir. "AzerTelecom" şirkəti internetin topdan satışı, ayrılmış kanal xidməti, mobil və stasionar telekommunikasiya şəbəkələrində informasiyanın daşınması, beynəlxalq tranzit, SIP telefoniyası, FTTx (fiber optik xətt xidməti), Data mərkəz xidmətləri, VSAT xidmətləri, Korporativ şəbəkə, Backbone xidmətləri, GSM üzərindən ayrılmış xətt, VPN (virtual şəxsi şəbəkə), VoIP xidməti, DDOS hücumundan müdafiə və digər xidmətlər təqdim edir.

Şirkət haqqında daha ətraflı məlumatı şirkətin <http://www.azertelecom.az> rəsmi internet saytından və Facebook <http://www.facebook.com/azertelecom.az> və LinkedIn <http://www.linkedin.com/company/azertelecom> sosial şəbəkələrindəki səhifələrindən əldə etmək mümkündür.

Elmar Məmmədov: "Seçim Ermənistan tərəfdədir"

Azərbaycan Respublikasının xarici işlər naziri Elmar Məmmədovun 9 iyul - diplomatik xidmət orqanları əməkdaşlarının peşə bayramı günü münasibətilə AZƏRTAC-a müsahibəsi

-Cənab nazir, bu il Azərbaycan Xalq Cümhuriyyətinin yaradılmasının 100 illik yubileyi qeyd edilir. Müasir Azərbaycan Respublikası Azərbaycan Xalq Cümhuriyyətinin varisi hesab olunur. Sizcə hansı məqamları əsas götürərək müasir Azərbaycanın xarici siyasətini 100 il əvvəlki Cümhuriyyət dövrünün xarici siyasətinin varisi hesab etmək olar?



-Məlum olduğu kimi, 2018-ci il dövlətimizin başçısı tərəfindən ölkəmizdə "Azərbaycan Xalq Cümhuriyyəti İli" elan edilib. Bu qərar xalqımızın tarixinə, dövlətçilik ənənələrinə verilən yüksək dəyərdir.

Xalqımızın zəngin dövlətçilik tarixi olsa da, tarixin müxtəlif dövrlərində işğala məruz qalması Azərbaycanı müstəqilliyin vacib atributlarından olan xarici siyasət fəaliyyətindən kənar salmışdı. Azərbaycan Xalq Cümhuriyyətinin yaranması ilə Xarici İşlər Nazirliyi strukturunun təsis edilməsi, beynəlxalq ictimaiyyətlə fəal diplomatik işin aparılması ölkəmizin xarici siyasət fəaliyyətinin əsasını qoydu.

Heç də təsadüfi deyil ki, Prezident İlham Əliyev 1919-cu il iyul ayının 9-da Azərbaycan Xalq Cümhuriyyəti Xarici İşlər Nazirliyinin Katibliyinə dair müvəqqəti təlimatın qəbul edilməsi tarixini əsas tutaraq, 2007-ci il avqustun 24-də hər il iyulun 9-nun Azərbaycan Respublikası diplomatik xidmət orqanları əməkdaşlarının peşə bayramı günü kimi qeyd edilməsi haqqında Sərəncam imzalayıb.

Azərbaycan diplomatiyası ilk addımlarını atarkən - 1919-cu ildə Bakıda 16 xarici dövlətin, o cümlədən ABŞ, Böyük Britaniya, Fransa, İtaliya, İsveç, İsveçrə, Belçika, İran, Polşa və Ukraynanın diplomatik nümayəndəlikləri fəaliyyət göstərirdi. 1920-ci ilin aprelində Azərbaycanın Gürcüstan, Ermənistan, İran, Türkiyə, Ukrayna və başqa yerlərdə diplomatik nümayəndəlikləri və baş konsulluqları mövcud idi. Paris Sülh Konfransında Azərbaycanın müstəqilliyinin yekdil de-fakto tanınmasına müvəffəq olundu və Azərbaycan missiyası Paris Sülh Konfransının Ali Şurasına dəvət aldı.

Azərbaycan Xalq Cümhuriyyəti dövrünə nəzər saldıqda xarici siyasətin məqsəd və məramları baxımından da varisliyin özünü göstərdiyini görürük. İstiqlal Bəyannaməsində təsbit olunduğu kimi, bütün millətlərlə, xüsusilə qonşu olduğu millətlərlə və dövlətlərlə dost münasibətlər yaratmaq Azərbaycan Xalq Cümhuriyyətinin xarici siyasətinin prioritet istiqamətlərindən biri kimi müəyyən edilmişdi. Bu gün Azərbaycan Respublikası da öz xarici siyasətində qonşu dövlətlərlə və bütövlükdə dünya birliyi ilə ikitərəfli və çoxtərəfli əsasda dostluq münasibətlərinin inkişaf etdirilməsini, regionda və dünyada sülh, sabitlik və təhlükəsizliyin gücləndirilməsini xarici siyasətinin təməl məqsədlərindən biri kimi müəyyən edib.

Amma təəssüflə onu da qeyd etməliyik ki, Azərbaycan Xalq Cümhuriyyətinin üzleşdiyi təhdid və təhlükələr, o cümlədən Ermənistanın ərazi iddiaları və Azərbaycana qarşı müharibəyə başlaması, mürəkkəb geosiyasi fitnə-fəsadlar və neft amili 1991-ci ildə müstəqilliyini yenidən bərpa etmiş Azərbaycan Respublikasını da əhatə etdi. Tarixin özünü təkrarlaması formasında sanki geosiyasi təhdidlərimiz sırasında da bənzərlik var. Odur ki, istər institusional baza olaraq istinad mənbəyi kimi, istərsə də xarici siyasətin məqsəd və məramları baxımından müasir Azərbaycan Respublikası ilə Azərbaycan Xalq Cümhuriyyətinin xarici siyasət fəaliyyətində varisliyi və ardıcılığı aydın şəkildə görmək mümkündür.

-Bu gün Azərbaycanın xarici siyasətinin təməl prinsiplərini və qarşısında duran prioritet vəzifələri və tapşırıqları necə təsnif edərdiniz?

-Ulu öndər Heydər Əliyev tərəfindən tarixi təcrübə və yerleşdiyimiz regionun geosiyasi çətinlikləri kimi amillər nəzərə alınaraq, Azərbaycanın çoxistiqamətli və tarazlaşdırılmış xarici siyasət strategiyası müəyyən edilib. Bu gün Azərbaycanın milli maraqlarına əsaslanan çoxistiqamətli və dinamik xarici siyasət Prezident İlham Əliyev tərəfindən uğurla davam etdirilir, ölkəmizin inkişafının yeni mərhələsinə, dövrün çağırış və tələblərinə uyğun olaraq yeni strateji hədəflər müəyyən olunur və həyata keçirilir. Xarici siyasət daxili siyasətin davamıdır. Daxili siyasətdə əminliyimiz və yalnız özümüze güvənməyimiz xarici siyasətimizin müstəqilliyini və çevikliyini təmin edir. Elmi-nəzəri dildə desək "praqmatik realizm" Azərbaycanın xarici siyasətinin bəlkə də ən düzgün təsviri olardı.

Azərbaycan Respublikasının xarici siyasəti ölkəmizə xaricdən olan hədə və təhdidlərin qarşısının alınması, Ermənistanın Azərbaycana qarşı hərbi təcavüz və işğalının nəticələrinin aradan qaldırılması, zəbt olunmuş ərazilərimizdə qeyri-qanuni əməllərin qarşısının alınması, Azərbaycanın beynəlxalq səviyyədə tanınmış sərhədləri daxilində ərazi bütövlüyü və suverenliyinin bərpa edilməsi, qonşu dövlətlərlə mehriban qonşuluq əlaqələrinin inkişaf etdirilməsi, ölkəmizin beynəlxalq nüfuzünün və mövqeyinin daha da gücləndirilməsi, Azərbaycan ətrafında xoşməramlı regional əməkdaşlıq mühitinin yaradılması, regionda təhlükəsizlik, sabitlik və əməkdaşlığın təşviq edilməsi kimi məqsədlərə xidmət edir.

Bununla bərabər, diplomatiyamız qarşısında dünya dövlətləri ilə qarşılıqlı faydalı ikitərəfli dostluq və tərəfdaşlıq əlaqələrinin inkişaf etdirilməsi, enerji, nəqliyyat və iqtisadi diplomatiya strategiyamızın həyata keçirilməsi, xaricdən ölkəmizə sərmayəçilərin və turistlərin cəlb edilməsi, Xəzər dənizi hövzəsində dostluq və əməkdaşlığın təşviqi, dövlət qurumlarının beynəlxalq əməkdaşlığının əlaqələndirilməsi, beynəlxalq təşkilatlarla fəal əməkdaşlıq, dövlətlərarası münasibətlərdə beynəlxalq hüququn aliliyinin təmin edilməsi, beynəlxalq sülh və təhlükəsizliyə, terrorizmə qarşı mübarizəyə töhfə verilməsi kimi vəzifələr var.

Azərbaycan öz xarici siyasətində, həmçinin multikulturalizm, mədəniyyətlər və dirlərə dialoqun inkişaf etdirilməsi, humanitar və mədəni diplomatiya kursumuzun davam etdirilməsi, Azərbaycan Respublikası vətəndaşlarının xarici ölkələrdə hüquqlarının müdafiə edilməsi və konsulluq dəstəyinin göstərilməsi, dünya azərbaycanlıları ilə əlaqələrin və diaspor fəaliyyətinin inkişaf etdirilməsi kimi məsələlərə xüsusi əhəmiyyət verir.

Onu da nəzərə almaq lazımdır ki, Azərbaycan öz xarici siyasətini hamar beynəlxalq müstəvidə həyata keçirmir. Azərbaycan beynəlxalq münasibətlərdə ziddiyyətlərin kəskinləşməsi və gərginliyin artması, beynəlxalq hüququn norma və prinsiplərinin kobud pozulması ilə müşayiət olunan fəaliyyətləri Ermənistanın Azərbaycana qarşı davam edən hərbi təcavüzü, dövlətlərin daxili işlərinə müdaxilə cəhdlərinin artması, yerleşdiyimiz regionun geosiyasi çətinlikləri, Ermənistan və erməni lobbi dairələrinin beynəlxalq informasiya məkanında Azərbaycana qarşı apardığı tərxiatçı əməllər şəraitində həyata keçirmək məcburiyyətindədir.

Bütün bunlara baxmayaraq, ayrıca bir müzakirə mövzusu olan hər bir istiqamət üzrə xarici siyasətimiz ötən illər ərzində əsaslı uğurlar əldə edib.

-Azərbaycan diplomatiyasının uğurları, ölkəmizin dünya dövlətləri, beynəlxalq və regional təşkilatlar ilə əlaqələrinin inkişafı barədə məlumat vermənizi xahiş edirik.

-Diplomatiyanın əsas mahiyyəti və fəlsəfi ölkə ətrafında xoşməramlı mühitin yaradılması, dostların və tərəfdaşların artırılması və problemlə məsələlərin danışıqlar yolu ilə həll edilməsinə nail olmaqdır. Dövlətlərin qonşularını və coğrafi yerləşmə yerini dəyişmək kimi seçimləri yoxdur. Amma geosiyasi stereotipləri və reallıqları dəyişmək mümkündür. Ermənistan istisna olmaqla, əminliklə deyə bilərik ki,

Azərbaycan digər qonşu və tərəfdaş ölkələrlə birlikdə Cənubi Qafqaz və geniş mənada Xəzər hövzəsində qarşılıqlı faydalı əməkdaşlığa, etimada və dostluğa əsaslanan yeni geosiyasi realıq yaratmağa nail olub. Nəticə etibarilə, ölkəmiz ətrafında xoşməramlı mühit formalaşdırılıb. Azərbaycan buna qarşılıqlı faydalı əməkdaşlıq, şəffaf, müstəqil və proqnozlaşdırıla bilən xarici siyasət vasitəsilə nail olur. Regional əməkdaşlığın çevik və unikal forması kimi üçtərəfli əməkdaşlıq formatını bəlkə də diplomatiya tarixində yenilik adlandırmaq olardı. Azərbaycan-Türkiyə-İran, Azərbaycan-İran-Rusiya, Azərbaycan-Türkiyə-Türkmənistan, Azərbaycan-Gürcüstan-Türkiyə, Azərbaycan-Türkiyə-Pakistan və son olaraq Azərbaycan-Gürcüstan-İran-Türkiyə formatlarında əməkdaşlıq mexanizmlərinin yaradılması Azərbaycanın qonşu dövlətlərlə uğurlu ikitərəfli tərəfdaşlığını tamamlayaraq, üçtərəfli əsasda bu tərəfdaşlığın inkişafına və keyfiyyətə yeni mərhələyə qədəm qoymasına təkən verir.

Bir qədər obrazlı şəkildə desək dənizlərə çıxışı olmayan Azərbaycan tarixi İpək Yolu vasitəsilə dost və tərəfdaş ölkələrlə birlikdə Sakit və Hind okeanlarını Atlantik okeanı ilə birləşdirən layihələrlə çıxış edir. Yalnız Çin və Avropa İttifaqı arasında ticarətin həcmində 500 milyard avro olduğunu nəzərə alsaq aydın olur ki, bir-biri ilə münasibətlər və yarışmada olan deyil, bir-birini tamamlayan etibarlı ticarət marşrutları şəxələndirilməlidir. Azərbaycan əlverişli coğrafi mövqeyindən istifadə edərək buna Şərqi-Qərbi, Şimal-Cənub və Cənub-Qərbi istiqamətləri üzrə səmərəli və multimodal nəqliyyat dəhlizlərinin qurulması yolu ilə nail olmağa çalışır. Bu layihələr regiondaxili və transregional infrastruktur uzlaşması yolu ilə davamlı iqtisadi artıma və çiçəklənməyə töhfə verir. Artıq fəaliyyətə başlamış Cənub Qaz Dəhlizi və TANAP və onun daha bir seqmenti olan TAP Xəzər, Qara, Aralıq və Adriatik dənizləri hövzəsində yeni əməkdaşlıq məkanı formalaşdırır, enerji təhlükəsizliyinə töhfə verir, Azərbaycanla bu dəhliz boyunca yerləşən ölkələr arasında uzunmüddətli sıx əməkdaşlıq qurur.

Xəzər dənizi dövlətlərin birgə səyi ilə Xəzər dənizində dostluq və əməkdaşlıq mühiti yaradılıb. 2017-ci il dekabrın 4-5-də Moskva şəhərində keçirilən Xəzər dənizi dövlətlərinin xarici işlər nazirlərinin müşavirəsi zamanı Xəzər dənizinin hüquqi statusu haqqında Konvensiya layihəsi üzrə, eyni zamanda, Xəzər dənizi çərçivəsində müxtəlif sahələr üzrə əməkdaşlığı nəzərdə tutan sahəvi sənəd layihələrinin hazırlığı vəzifəsi barədə müzakirələr aparılıb və Xəzər dənizinin hüquqi statusu haqqında Konvensiya layihəsi demək olar ki, tərəflər arasında razılaşdırılıb.

2017-ci ildə Azərbaycan ilə 70-ə yaxın ölkə arasında diplomatik münasibətlərin qurulmasının 25 illiyi qeyd olunub. Ötən illər ərzində diplomatik təmsilçiliyimizin coğrafiyası genişləniib. Azərbaycanın 70 səfirliyi və diplomatik ofisi, beynəlxalq

Elmar Məmmədyanov: "Seçim Ermənistan tərəfdədir"

Azərbaycan Respublikasının xarici işlər naziri Elmar Məmmədyanovun 9 iyul - diplomatik xidmət orqanları əməkdaşlarının peşə bayramı günü münasibətilə AZƏRTAC-a müsahibəsi

təşkilatlar yanında 5 nümayəndəliyi, 9 baş konsulluğu və 14 fəxri konsulluğu fəaliyyət göstərir. Azərbaycanda 65 ölkənin səfirliyi, 20 beynəlxalq təşkilatın nümayəndəliyi və 12 fəxri konsulluq akkreditasiya olunub. Son olaraq Portuqaliya, Venesuela, Peru və Kosta-Rikanın Azərbaycanda səfirlikləri açılıb. Həmçinin ölkəmizdə 4 baş konsulluq fəaliyyət göstərir.

Dünya ölkələri və beynəlxalq təsisatlar ilə ikitərəfli əlaqələrimizin müqavilə-hüquq bazası genişləndirilir və il ərzində müxtəlif sahələri əhatə edən təqribən 100-ə yaxın ikitərəfli və çoxtərəfli sənəd imzalanıb.

Azərbaycan Respublikası 2019-2022-ci illərdə 120 dövlətin təmsil olunduğu Qoşulmama Hərəkatına sədrlik edəcək və 2019-cu ildə 18-ci Zirvə toplantısına ev sahibliyi edəcək. 2018-ci il aprelin 3-6-da sədrliyə və Sammitə hazırlıq məqsədi daşıyan Qoşulmama Hərəkatı nazirlər konfransı Bakıda keçirildi. Qlobal və regional məsələlərin əks olunduğu yekun Bakı Bəyannaməsi qəbul olundu. Müxtəlif regionları və qitələri təmsil edən 120 dövlət arasında ortağ məxrəc əldə olunaraq yekun Bəyannamənin hazırlanması Azərbaycan diplomatiyasının yetkinliyini və mürəkkəb beynəlxalq məsələlərin həlli yollarını tapmaq qabiliyyətini göstərir.

2018-2022-ci illər üzrə Azərbaycan UNESCO-nun Qeyri-Maddi Mədəni İrsin Qorunması üzrə Hökumətlərarası Komitəsinə üzv seçilib. Komitəyə yenidən üzv dövlət olaraq Azərbaycan dünyada qeyri-maddi irsin qorunmasına öz töhfəsini vermək və zəngin təcrübəsini paylaşmaq, üzv dövlətlərlə əməkdaşlıq ruhunda birgə fəaliyyət həyata keçirmək, Qeyri-Maddi Mədəni İrsin Qorunması üzrə Konvensiyadan irəli gələn məqsədlərin həyata keçirilməsinə yaxından dəstək vermək kimi imkanlar əldə edib.

2018-ci ilin ikinci yarısından etibarən Azərbaycan Qara Dəniz İqtisadi Əməkdaşlıq Təşkilatına sədrlik edəcək. Sədrlik dövründə Azərbaycanın prioriteti QDİƏT regionunda nəqliyyat qovşaqlarının inkişaf etdirilməsi olacaq. Bununla bərabər, Azərbaycan öz sədrliyi dövründə turizm, kənd təsərrüfatı, bağlantı kimi sahəvi əməkdaşlığın inkişafına da xüsusi əhəmiyyət verəcək. 2018-ci ilin sonunda Azərbaycan QDİƏT-in 39-cu Xarici İşlər Nazirləri Şurasının iclasına ev sahibliyi edəcək. 2017-2019-cu illər üzrə BMT-nin İqtisadi və Sosial Şurasının (ECOSOC) üzvü kimi Azərbaycan beynəlxalq inkişaf məqsədləri naminə fəaliyyətini davam etdirir.

Azərbaycanın təşəbbüsü ilə bu il BMT Baş Assambleyasının 72-ci sessiyasında münəqişə şəraitində qadın və qızların əsir götürülməsinə qarşı dövrü qətnamə, habelə BMT-nin İnsan Hüquqları Şurasının 37-ci sessiyası çərçivəsində insan hüquqları və Dayanıqlı İnkişaf Məqsədlərinin səmərəli icması xidmətlər vasitəsilə təmin edilməsi adlı qətnamə qəbul edilib. Həmçinin Azərbaycanın təşəbbüskarı olduğu itkin düşmüş şəxslər adlı dövrü qətnamənin də bu il ərzində BMT Baş Assambleyasında irəli sürülməsi nəzərdə tutulub.

Azərbaycan tamhüquqlu üzv olduğu regional təşkilatlar - ATƏT, Avropa Şurası, İƏT, MDB, Türkdilli Dövlətlərin Əməkdaşlıq Şurası, İqtisadi Əməkdaşlıq Təşkilatı, GUAM, QDİƏT və digərləri ilə fəal əməkdaşlıq edir. Şanxay Əməkdaşlıq Təşkilatında dialoq üzrə tərəfdaş statusuna malik olan Azərbaycan əməkdaşlığı daha da yüksək səviyyəyə qaldırmaq niyyətindədir.

Azərbaycanın mühüm beynəlxalq təşkilatlarda sədrlik funksiyasına və digər aparıcı komitələrinə seçilməsi, mötəbər tədbirlərə ev sahibliyi etməsi ölkəmizin beynəlxalq səviyyədə artan nüfuzunun, dünya dövlətləri tərəfindən ölkəmizə olan etimadın bariz göstəricisidir.

-Ermənistan-Azərbaycan münəqişəsinin həlli istiqamətində danışıqların hazırkı vəziyyəti və perspektivləri barədə fikirlərinizi bilmək maraqlı olardı.

-2018-ci ilin əvvəlində əldə olunan razılıq ondan ibarət idi ki, mövcud gündəlik əsasında Ermənistanda və Azərbaycanda keçiriləcək seçkilərdən sonra intensiv danışıqlar davam etdirilsin. Göründüyü kimi, Ermənistanda labüd siyasi böhran baş verdi. Azərbaycan bunu daim bəyan edirdi ki, Sarkisyan rejiminin yürütdüyü siyasi Ermənistanı uçuruma aparır. Ermənistanın siyasi prosesləri təmkinlə və yaxından izləyərək Azərbaycan tərəfi bildirdi ki, Ermənistanda hakimiyyətə gələn yeni qüvvələr sağlam düşüncəli siyasət yürüdərlərsə, münəqişənin həllində irəliləyiş əldə etmək olar. Əgər onlar da Sarkisyan rejiminin yolu ilə gedərlərsə, onları da eyni aqibət gözləyir. Ermənistan rəhbərliyi başa düşməlidir ki, münəqişənin həll edilməsi onların ən çox ehtiyac duyduğu regional əməkdaşlıq imkanları yarada və regional davamlı sülhü təmin edə bilər.

Danışıqlar prosesində Azərbaycanın mövqeyi aydın, birmənalı və qətidir və bu, ilk növbədə, beynəlxalq hüququn norma və prinsiplərinə, BMT Təhlükəsizlik Şurasının qətnamələrinə əsaslanır. ATƏT-in Minsk qrupunun həmsədrlərinin vasitəçiliyi ilə aparılan danışıqlar prosesinin formatı və gündəliyi aydındır. Münəqişənin mərhələli həlli prosesinin yol xəritəsini də hər kəs çox yaxşı bilir. Münəqişənin həllində irəliləyiş əldə etmək üçün, ilk növbədə, işğal faktı aradan qaldırılmalı və BMT Təhlükəsizlik Şurasının qətnamələrində tələb olunduğu kimi, Ermənistan qoşunları Azərbaycanın işğal edilmiş ərazilərindən çıxarılmalıdır.

İyulun 11-də Brüsseldə ATƏT-in Minsk qrupunun həmsədrlərinin vasitəçiliyi ilə Azərbaycan və Ermənistan xarici işlər nazirlərinin görüşü keçiriləcək. Seçim Ermənistan tərəfdədir. Qarşıdan gələn görüş göstərəcək ki, Ermənistan, nəhayət, münəqişənin həllində konstruktiv rol oynağa hazırdır, ya yox.

-Son vaxtlar Azərbaycanın təşəbbüsü və iştirakı ilə mühüm enerji layihələri reallaşır, Qafqazın Cenevrəsinə çevrilən Bakı mötəbər beynəlxalq tədbirlərə ev sahibliyi edir. Bu layihələrin və tədbirlərin reallaşmasının Azərbaycanın dünyada nüfuzunun artmasına, mövqeyinin möhkəmlənməsinə nə kimi təsirləri var?

-İlk növbədə, onu qeyd etmək istərdim ki, bu kimi tədbirlərin keçirilməsi Azərbaycanın artan nüfuzunun və beynəlxalq səviyyədə ölkəmizə olan etimadın göstəricisidir. Bu, eyni zamanda, Azərbaycanda mövcud olan sabitlik və təhlükəsizliyin və beynəlxalq tədbirlərin keçirilməsi üçün ölkəmizin müasir infrastruktur imkanlarına malik olmasının nəticəsidir. Azərbaycan beynəlxalq siyasi, iqtisadi, humanitar, idman və digər təyinatlı tədbirlərin keçirildiyi məkandır. Bakı şəhəri regionun diplomatik paytaxtı və dialoq məkanı rolunda çıxış edir, fərqli baxışlara malik olan tərəflər beynəlxalq gündəliyə aid məsələləri müzakirə edir və həll yolu tapmağa çalışırlar.

Tərəflərin müraciəti əsasında Bakı şəhəri ABŞ və Rusiya Silahlı Qüvvələrinin Baş Qərargah rəisləri, NATO-nun hərbi komitəsi və NATO-nun Müttəfiq Qüvvələrinin Ali Baş Komandanı ilə Rusiya Baş Qərargah Rəisinin görüşlərinin keçirildiyi məkana çevrilib. Burada haşiyəyə çıxaraq bir maraqlı tarixi faktı qeyd etmək istərdim. Ötən əsrin 80-ci illərinin əvvəllərində Azərbaycan SSR-in rəhbərliyində olan ulu öndər Heydər Əliyev İran-İraq müharibəsi zamanı vasitəçi rolunda çıxış edən Yasir Ərəfat ilə İran rəhbərliyinin görüşünü Azərbaycan-İran sərhədində təşkil etmişdi.

Bu gün Azərbaycan, eyni zamanda, İslam Əməkdaşlıq Təşkilatı və Avropa Şurasının üzvlüyünə malik nadir ölkələrdən biri olaraq, bu iki qurumu və bu əsasda onlara üzv olan dövlətləri bir araya gətirərək "Bakı Prosesi" adlanan təşəbbüsün müəlifidir. Bu il "Bakı Prosesi"nin 10 illiyi tamam olur. Azərbaycan öz zəngin milli təcrübəsi əsasında davamlı olaraq mədəniyyətlərarası və sivilizasiyalararası dialoq prosesinə yaxından töhfə verərək Bakı Humanitar Forumu, Mədəniyyətlərarası Dialoq Forumu kimi tədbirlərə ev sahibliyi edir.

2016-cı ilin sentyabrında Azərbaycana səfər edən Roma Papası Fransisk Azərbaycanı sivilizasiyalar arasında körpü kimi seçiyələndirib. Azərbaycan multikulturalizm, sivilizasiyalararası dialoq kimi "yumşaq güc" elementlərini beynəlxalq sülh və təhlükəsizliyin təmin olunmasının vacib komponenti hesab edir və bu istiqamətdə sistemli fəaliyyətini bundan sonra da davam etdirəcək.

Beynəlxalq sülh və təhlükəsizlik, terrorizmə qarşı mübarizə baxımından mühüm əhəmiyyət kəsb edən dost Əfqanıstanda sabitliyin təmin olunması prosesinə də Azərbaycan öz töhfəsini verir. 2017-ci ilin dekabrında paytaxt Bakı Əfqanıstan üzrə "Asiyanın ürəyi-İstanbul prosesi" xarici işlər nazirlərinin toplantısına ev sahibliyi etdi. Bu ilin iyununda isə Əfqanıstan üzrə

Beynəlxalq Təmas Qrupunun həmsədr ölkələri olan Əfqanıstan və Almaniyanın təklifi ilə Bakı Beynəlxalq Təmas Qrupunun iclasına ev sahibliyi etdi.

Müstəqilliyinin ilk illərində ciddi siyasi-iqtisadi, sosial və təhlükəsizlik problemləri ilə üzləşən Azərbaycan bu kimi tədbirlərə ev sahibliyi etməklə həm də özünün əldə etdiyi inklüziv inkişaf modelini, Minilliyin İnkişaf Məqsədləri və Dayanıqlı İnkişaf Məqsədlərinin həyata keçirilməsi təcrübəsini bölüşür.

-Xarici İşlər Nazirliyinin əməkdaşlarının əksəriyyətini gənclər təşkil edir. Gənc diplomatların peşəkartlığının artırılması istiqamətində son zamanlarda görülən işlər barədə nə deyə bilərsiniz?

-Bu gün Xarici İşlər Nazirliyinin kollektivinin çox hissəsini gənclər təşkil etməklə bərabər, onların sırasında da gənc qadınlar üstünlük təşkil edir. Nazirliyin mərkəzi aparatında işçilərin 50 faizdən çoxu qadınlardır. Diplomatlarmız fərqli mədəniyyət, ənənələr, iqlim və sosial münasibətlərin mövcud olduğu müxtəlif ölkələrdə layiqincə ölkəmizin maraqları naminə xidmət edirlər.

Xarici İşlər Nazirliyi sistemində dövlət başçısının xarici siyasət sahəsində göstəriş və tapşırıqlarını layiqincə yerinə yetirməyə qadir olan, müasir diplomatiyanın inceliklərini dərk edən, regional və ölkələr üzrə ixtisaslaşan, çoxtərəfli diplomatiyanın mürəkkəbliyinə və beynəlxalq hüquqi məsələlərə yaxından bələd olan, hətta nadir dilləri bilən, dövlətinə və millətinə sadıq və əqidəli əməkdaşlar çalışır. Xarici İşlər Nazirliyi və diplomatik nümayəndəliklərimizdə yeni bir terminə çevrilən "rəqəmsal diplomatiya" imkanlarından fəal surətdə istifadə edilir. Bu xüsusda, sosial şəbəkə imkanlarından, həmçinin Twitter diplomatiyasından istifadə olunaraq xarici auditoriyalarla təmaslar qurulur və ölkəmizin həqiqətləri çatdırılır.

Müasir təlim-tədris bazasına malik olan ADA Universiteti yerli və xarici mütəxəssislərin iştirakı ilə Xarici İşlər Nazirliyi əməkdaşlarının müxtəlif sahələr üzrə peşə və dil hazırlığının artırılması üçün davamlı olaraq kurslar və seminarlar təşkil edir. Azərbaycan diplomatları rəqəbatli müsabiqələrdən keçərək öz peşəkartlıqlarına görə BMT və onun ixtisaslaşmış təşkilatları, QDİƏT, İƏT, Türkdilli Dövlətlərin Əməkdaşlıq Şurası və digər beynəlxalq təşkilatların katibliyində çalışırlar.

Fürsətdən istifadə edərək, Azərbaycan Respublikası diplomatik xidmət orqanları əməkdaşlarının peşə bayramı münasibətilə Xarici İşlər Nazirliyi sistemində və diplomatik nümayəndəliklərimizdə çalışan bütün əməkdaşları təbrik edirəm. Dövlətimizin başçısı tərəfindən Xarici İşlər Nazirliyinə böyük diqqət və qayğı göstərilir. Azərbaycan Prezidentinin etimadını doğrultmaq üçün diplomatiyamız milli maraqlarımızın və dövlətçiliyimizin keşiyindədir.

Azərbaycanda dövlət-qadın siyasəti ən yüksək səviyyədə inkişaf edib



Mehriban Abasquliyeva,
YAP Sabunçu rayon təşkilatının sədri

etmək istədim ki, uğurlu qadın siyasətinin təməlinə Yeni Azərbaycan Partiyasının əməli fəaliyyəti danılmazdır.

Sirr deyil ki, Azərbaycanda çox möhtəşəm dəyişikliklər, yüksəliş və davamlı tərəqqi faktoru mövcuddur. Ölkə rəhbərliyinin uğurlu dövlət idarəçiliyi, bölgələrin inkişafına yönəldilən sosial-iqtisadi proqramlar, dünya iqtisadi sisteminə sürətli inteqrasiya, düşünülmüş və balanslaşdırılmış xarici siyasət Azərbaycanın regionda lider dövlətə çevrilməsini şərtləndirir. Bütün bu nailiyyətlər Azərbaycan qadınlarının özünü cəmiyyətdə təsdiq etməsi, eləcə də, ictimai həyatın bütün sahələrində aktiv iştirakı üçün imkanlar yaradır. Hazırda ölkəmizin elə bir sahəsi yoxdur ki, orada qadınlar təmsil olunmasınlar. Bu isə əsas Ümummilli Lider Heydər Əliyev tərəfindən qoyulan və Möhtərəm Prezidentimiz Cənab İlham Əliyevin uğurla davam etdirdiyi güclü dövlət-qadın siyasətinin məntiqi nəticəsidir. Xüsusilə, qeyd

Dövlət müstəqilliyini bərpa etdikdən sonra Azərbaycan Respublikasında qadın hüquqlarının qorunması üzrə çox mühüm addımlar atılıb, müvafiq qərarlar qəbul olunub

Azərbaycan qadını həmişə öz iradəsi və mərdliyi, sədaqəti, ailəyə, milli mənəvi dəyərlərimizə bağlılığı ilə cəmiyyətimizin həyatında, Azərbaycan dövlətçiliyinin güclənməsində, xalqımızın milli-mənəvi dəyərlər sisteminin formalaşmasında mühüm rol oynayır. Tarixin bütün dövrlərində qadınlarmız həm sədaqətli, ləyaqətli həyat yoldaşı, həm görkəmli ictimai xadim, həm də təmsil olunduğu sahədə özünü peşəkar mütəxəssis kimi təsdiq edib, kişilərlə çiyin-çiyinə mübarizə aparıb. Heç də təsadüfi deyil ki, Ümummilli Liderimiz Heydər Əliyev həmişə Azərbaycan qadınları haqqında yüksək fikirlər bildirir, onların idarəçilikdə təmsil olunması, fəallığının artırılması, bütün problemlərinin həllinə yönəlmiş tədbirlərin həyata keçirilməsi məsələlərinə çox diqqətlə yanaşırdı. Ulu Öndərimiz Heydər Əliyev cəmiyyətdə qadınların rolunun yüksəldilməsi məsələsini həmişə diqqət mərkəzində saxlamaqla qadınlarmızın dövlət strukturlarında, parlamentdə, siyasi və ictimai təşkilatlarda geniş təmsil olunmasına çalışıb. Dövlət müstəqilliyini bərpa etdikdən sonra Azərbaycan Respublikasında qadın hüquqlarının qorunması üzrə çox mühüm addımlar atılıb və müvafiq qərarlar qəbul olunub. Bu qərarların müəllifi də dahi şəxsiyyət Heydər Əliyev olub. İlk olaraq, Azərbaycan bütün mühüm beynəlxalq sənədlərə, o cümlədən, 1995-ci ildə "Qadınlara qarşı ayrı-seçkililiyin bütün formalarının ləğv olunması" üzrə Konvensiyasına, 2000-ci ildə isə onun Əlavə Protokoluna qoşulub. Bilirsiniz ki, məhz Ulu Öndərimiz Sərəncamı ilə 1998-ci ildə Qadın Problemləri üzrə Dövlət Komitəsi yaradıldı. 1998-ci ildə, həmçinin, "Azərbaycanda qadınların rolunun artırılması haqqında" Sərəncam imzalanıb. Ulu Öndərin 6 mart 2000-ci il tarixdə "Azərbaycan Respublikasında Dövlət-Qadın Siyasətinin həyata keçirilməsi haqqında" Fərmanı isə respublika qadınlarına Azərbaycan dövlətinin ərməğanı oldu. Fərmanda respublikanın bütün dövlət qurumlarında fəaliyyət növü nəzərə alınmaqla qadınların rəhbərlik səviyyəsində kişilərlə bərabər təmsil olunması, Dövlət Statistika Komitəsinə Qadın Problemləri üzrə Dövlət Komitəsi ilə birlikdə standartlara cavab verən statistik məlumatın hazırlanması, Nazirlər Kabinetinə ölkədə gedən iqtisadi islahatlar çərçivəsində həyata keçirilən işlərdə gender siyasəti tələblərini rəhbər tutaraq, qadınlar üçün kişilərlə bərabər imkanlar yaradılması, qaçqın və məcburi köçkün qadınların məşğulluğunun təmin edilməsi məqsədi ilə onların münsəb işlə təmin edilməsi proqramının hazırlanması və həyata keçirilməsi, qadınların hüquqlarının müdafiəsinin gücləndirilməsi məqsədi ilə Azərbaycan Respublikasının qanunlarında dəyişikliklər və əlavələr edilməsi üçün təkliflər verilməsi haqqında tapşırıqlar verilməsi Ulu Öndərin qadınlara böyük diqqəti idi.

mı ilə 1998-ci ildə Qadın Problemləri üzrə Dövlət Komitəsi yaradıldı. 1998-ci ildə, həmçinin, "Azərbaycanda qadınların rolunun artırılması haqqında" Sərəncam imzalanıb.

Eləcə də, "Azərbaycan Respublikasının Qadın Problemləri üzrə Milli Fəaliyyət Planı" və digər sənədlər dövlət-qadın siyasətinin uğurla həyata keçirilməsi prosesində mühüm amil olub.

Bu gün Cənab Prezident İlham Əliyev tərəfindən Azərbaycanda qadın hüquqlarının təmin olunmasına, onların cəmiyyətdə və dövlət idarəçiliyində rolunun artmasına yönəlmiş siyasət

uğurla həyata keçirilir

Ümummilli Liderimizin siyasi kursu bu gün Prezident İlham Əliyev tərəfindən uğurla davam etdirilir və ölkəmizdə qadın siyasətinin həyata keçirilməsində də müntəzqi nailiyyətlər əldə olunub. Azərbaycanda məqsədyönlü gender siyasəti həyata keçirilir və bu sahəyə aid xüsusi Dövlət Proqramı qəbul olunub. Bu isə, bir daha onu göstərir ki, Azərbaycan dövləti və Prezident İlham Əliyev bu sahəyə böyük diqqət və qayğı göstərir.

Bu gün Cənab Prezident İlham Əliyev tərəfindən Azərbaycanda qadın hüquqlarının təmin olunmasına, onların cəmiyyətdə və dövlət idarəçiliyində rolunun artmasına yönəlmiş siyasət uğurla həyata keçirilir. Ölkəmizin iştirakçısı olduğu BMT-nin Qadınlara qarşı ayrı-seçkililiyin bütün formalarının ləğv edilməsi haqqında Konvensiyasının müddələrinin milli qanunvericiliyə şamil olunması və beynəlxalq öhdəliklərin yerinə yetirilməsi istiqamətində mühüm işlər görülməkdədir. Bunun üçün mükəmməl və zəruri normativ-hüquqi baza yaradılıb və müvafiq təsisatlar fəaliyyətə başlayıb. Bildiyimiz kimi, 12 il öncə, Prezident İlham Əliyevin qərarı ilə Ailə, Qadın və Uşaq Problemləri üzrə Dövlət Komitəsi yaradılıb. Dövlət Komitəsi üzərinə düşən vəzifələri layiqincə yerinə yetirməyə çalışır və bu yolda böyük uğurlara imza atır.

Azərbaycanda qadın hüquqlarının qorunması sahəsində həyata keçirilən davamlı tədbirlər yüksək dəyərləndirilməlidir. Görülən işlər dövlətimizin siyasi iradəsinin təzahürüdür. Həyata keçirilən səmərəli gender siyasətinin Azərbaycanda qadınların ictimai-siyasi fəallığının daha da artmasına, onlara həyatın bütün sahələrində tam bərabər imkanlar açmasına möhkəm zəmin yaradır. Bu gün Azərbaycan qadını ölkəmizin milli maraqlarının qorunması, xalqımızın adət-ənənələrinin və dəyərlərimizin dünyada təbliğ olunması istiqamətində ciddi iş aparılır.

Biz qadınlar Mehriban xanım Əliyevanın fəaliyyətini örnək olaraq qəbul edirik

Bu baxımdan, Azərbaycanın Birinci vitse-prezidenti, Yeni Azərbaycan Partiyasının Sədr müavini Mehriban xanım Əliyevanın fəaliyyəti və gördüyü işlər hər birimiz üçün örnək təşkil edir. Onun humanizm, dövlətə və xalqa xidmət faktoru biz qadınlar üçün ali mücəssmə olaraq qiymətləndirilməkdədir. Azərbaycanın dünyaya tanınmasında, Qarabağ həqiqətlərinin, Xocalı soyqırımının, muğamımızın inkişafının və s. bir sıra layihələrin reallaşdırılmasında Mehriban xanım Əliyevanın zəhməti tükənməzdir. Biz qadınlar da ondan nümunə götürür, Mehriban xanım Əliyevanın fəaliyyətini örnək olaraq qəbul edirik.

Yeni Azərbaycan Partiyası vasitəsilə ölkəmizdə siyasətçi xanımlar yetişirlər

Cənubi Qafqaz regionunun lider dövləti olan Azərbaycan Respublikası insan hüquq və azadlıqlarının mühüm tərkib hissəsi olan qadın hüquqlarının qorunması, düzgün gender siyasətinin həyata keçirilməsi baxımından da, örnək təşkil edir. Ölkəmizdə cinsindən asılı olmayaraq, hər bir vətəndaşımızın cəmiyyətin həyatında fəal iştirakına yaradılan əlverişli şərait nəticə etibarilə həm də dövlətimizin inkişafına müsbət təsir göstərməkdədir.

Əlbəttə ki, qadın siyasətinin həyata keçirilməsində dövlətin səyləri ilə yanaşı, ictimai təşkilatların, siyasi institutların da rolu qeyd edilməlidir. Bu mənada, Yeni Azərbaycan Partiyasının fəaliyyəti xüsusi qeyd olunmalıdır. Bilirsiniz ki, qadınların partiyamızda təmsilçiliyi yüksək səviyyədədir. Ölkəmizin tanınmış və cəmiyyət həyatında fəal iştirak edən qadınlarının böyük hissəsi YAP-da təmsil olunurlar.

Təbii ki, qadınların YAP sıralarına qoşulmaları onların siyasi mövqeyini ifadə edir. Eləcə də, partiyamız qadınlar üçün böyük siyasi məktəbdir. Çünki bu məktəb vasitəsilə ölkəmizdə siyasətçi xanımlar yetişirlər. Ümumiyyətlə, YAP Azərbaycan qadınlarının siyasi fəallığının artırılması istiqamətində mühüm addımlar atır. Məhz bunun nəticəsidir ki, Milli Məclisdə xanım deputatların sayı artır, həmçinin, seçkililə təsisat olan bələdiyyələrdə qadınların təmsilçiliyi əhəmiyyətli dərəcədə artır. Bələdiyyədə təmsil olunan xanımların böyük hissəsi, məhz partiyamızın üzvləridir.

Qeyd edim ki, YAP Qadınlar Şurası da hər zaman fəaliyyətini

genişləndirir, aktual məsələlərlə əlaqədar öz mövqeyini ortaya qoyur. Hər il partiyanın Qadınlar Şurası əlamətdar hadisələr, tarixi günlərlə əlaqədar tədbirlər keçirir. Seçki illərində isə təşkilatımız partiya rəhbərliyinin tapşırıqlarına uyğun şəkildə fəaliyyət göstərir, xüsusilə, ölkə qadınlarının seçki prosesində fəal iştirakını təmin etmək üçün müxtəlif layihələr reallaşdırır. Onu da qeyd edim ki, YAP Qadınlar Şurası yalnız siyasi xarakterli deyil, cəmiyyətimizi düşündürən müxtəlif məsələlərlə əlaqədar tədbirlər keçirir. Bu tədbirlər, Bakı şəhəri ilə yanaşı, ölkəmizin bölgələrini də əhatə edir.

Bu il ərzində də YAP Qadınlar Şurası bir çox layihələr və tədbirlər keçirəcək. Bütün bunlar təşkilatımızın tədbirlər planında nəzərdə tutulur. Fəaliyyətimizin əsas qayəsini partiyamızın Sədri, Cənab Prezident İlham Əliyevin siyasətinin uğurlarını ictimaiyyətə, o cümlədən, qadınlar arasında fəal şəkildə təbliğ etməkdir.

Azərbaycanda güclü dövlətin formalaşması, xalq-iqtidar birliyi heç vaxt xarici və daxili düşmənlərin öz istəklərini reallaşdırmalarına imkan verməyəcək

Bu arada son günlər ölkə ictimaiyyətinin diqqətinə səbəb olan bəzi məsələlər barədə də fikirlərimi bildirmək istədim. Xüsusilə, Mingeçevirdə baş verən məlum hadisə ilə bağlı bəzi siyasətbalzların ölkəmizdə hərc-mərclik salmaq cəhdləri ətrafında məsələlərə toxunaraq, qeyd etmək istədim ki, bu gün Azərbaycanda güclü dövlətin formalaşması, xalq-iqtidar birliyi heç vaxt xarici və daxili düşmənlərin öz istəklərini reallaşdırmalarına imkan verməyəcək. Məhz bununla bağlı dövlət başçımızın keçirdiyi müşavirədə vurğulanan fikirlər həmin amili ehtiva etməkdədir. Bəlli olaylarda günahkarların cəzalandırılması ilə bağlı ölkə başçımızın vurğuladığı fikirləri də, belə qənaətlə gəlməyə zəmin yaradır ki, kimliyindən və vəzifəsindən asılı olmayaraq, hər bir məmur xalqa xidmət etməlidir.

Əlbəttə, biz qadınlar da ictimai-siyasi fəaliyyətimizlə daim dövlətimizin möhkəm təməllərə söykənməsi ətrafında var qüvvəmizlə çalışmalı, Azərbaycanın inkişaf və tərəqqisində töhfələrimizi verməyə davam etməliyik. Bu baxımdan, hər bir ana, hər bir bacı, hər bir xanım yorulmadan, əzmlə öz fəaliyyətini davam etdirməli, respublikamızın çiçəklənməsi istiqamətində öz əməyini sərf etməlidir.

10 iyul 2018-ci il

Müstəqil Azərbaycanın sosial-iqtisadi və mədəni-mənəvi inkişafının son on beş illik tarixi bilavasitə dünya siyasi liderləri sırasında böyük imicə sahib olan Azərbaycan Prezidenti Cənab İlham Əliyevin adı ilə bağlıdır. Dövlət başçısı ölkəyə rəhbərlik etdiyi dövr ərzində bütün sahələrdə böyük nailiyyətlər əldə etmişdir. Bu gün ölkəmizdə qeyri-neft sektorunun inkişafı ilə əlaqədar həyata keçirilən dövlət proqramları, aparılan islahatlar, yeni layihələrin icrası nəticəsində müasirləşən, modernləşən Azərbaycan beynəlxalq aləmdə neft-qaz, turizm, tolerant, idman, eyni zamanda innovasiyalar, informasiya-kommunikasiya texnologiyaları, kosmik əlaqələndirmələr ölkəsi kimi tanınıb.

2003-cü ildən bu günə qədər sürətli inkişaf dövrünü yaşayan dövlətimizdə gedən proseslərə həm Dünya Bankı, həm Avropa Yenidənqurma və İnkişaf Bankı yüksək qiymət verirlər. Təsadüfi deyil ki, Davos Ümumdünya İqtisadi Forumunun hesablamalarına əsasən, Azərbaycan iqtisadiyyatı rəqabət qabiliyyətliliyinə görə, dünya miqyasında 35-ci yerdə qərarlaşıb. Bu inkişafın dayanıqlı olması üçün, dövlət başçısının çıxışlarının birində qeyd etdiyi kimi, insanlar hazırlıqlı, gənclər bilikli olmalıdırlar. İnkişaf etmiş ölkələrin keçdiyi tarixi yola və bugünkü inkişafına nəzər salsaq, aydın görürük ki, həmin dövlətlərdə təhsilə, elmi inkişafa böyük önəm verilir, islahatlar aparılır. Vurğulamaq yerinə düşər ki, müasir dövrümüz elm, təhsil və global düşüncə, Azərbaycan təhsilinin dünyaya inteqrasiyası dövrü kimi səciyyələnir. Bu, dövlət tərəfindən Azərbaycan təhsilinə göstərilən diqqət nəticəsində reallaşır. Yaşadığımız "Təhsil və informasiya əsri"ndə ölkəmiz təhsilin keyfiyyəti baxımından yeni mərhələni yaşayır. Prezident tərəfindən təhsilə böyük önəm verilməsi, yeni proqram və layihələrin, təhsil islahatlarının həyata keçirilməsi Azərbaycan təhsilinin dünya standartları səviyyəsində qurulmasına gətirib çıxarıb. "Azərbaycanda təhsil sisteminin təkmilləşməsinə çox böyük diqqət göstərilir. Təhsil bizim gələcəyimizdir", - deyən Azərbaycan Prezidenti Azərbaycanda savadlılığın təxminən 100 faiz olduğunu bildirib: "Bu, çox böyük göstəricidir. Elə etməliyik ki, bütün uşaqlar savadlı, bilikli olsunlar, gələcəkdə özləri üçün gözəl həyat qura bilsinlər, dövlətimiz üçün dəyərli vətəndaşlar olsunlar".

"NEFT KAPİTALINI İNSAN KAPİTALINA ÇEVİRMƏLİYİK!"

Cənab İlham Əliyev Prezidentlik fəaliyyətinin ilk illərində "Neft kapitalını insan kapitalına çevirməliyik!" deyə deyən təbii resurslara əsaslanan iqtisadiyyatdan biliklər iqtisadiyyatına keçidi ölkənin strateji hədəfi elan etməsi əbəs deyildi. Qeyd etdiyimiz zaman məsafəsində təhsilin maddi-texniki bazasının gücləndirilməsi, onun infrastrukturunun müasir tələblər səviyyəsində təşkil, təhsilin prioritetlərinin dünya elminin inkişaf tendensiyaları istiqamətində qurulmasında əhəmiyyətli nailiyyətlər əldə edilib. Təhsil müəssisələrinin müasir informasiya və elmi-metodik təminatı, təhsil infrastrukturunun yenilənməsi məqsədi ilə dövlət proqramları qəbul edilmiş və layihələr həyata keçirilmişdir. Regionların sosial-iqtisadi inkişafı, yoxsulluğun azaldılması, məcburi köçkünlərin həyat şəraitinin yaxşılaşdırılması və məşğulluğunun artırılması ilə bağlı qəbul olunan dövlət proqramlarında da məktəb tikintisinə xüsusi önəm verilir. Bakı və Abşeronun sosial-iqtisadi inkişafı ilə bağlı qəbul olunan dövlət proqramlarında yeni məktəblərin tikintisinə diqqət yetirməklə yanaşı, mövcud məktəblərin əsaslı təmirinə də yer ayrılıb. Yeni təhsil müəssisələrinin tikintisi, mövcud məktəblər üçün əlavə korpusların

Modernləşən Azərbaycan təhsili



inşası, onların əsaslı təmiri, müasir avadanlıqlarla, laboratoriyalarla təminatı, istilik sisteminin bərpası nəticəsində, ümumilikdə ölkə üzrə 1 milyondan çox şagirdin təlim şəraitini yaxşılaşdırmışdır. Təhsil ocaqlarında informatika, laboratoriya otaqları, idman və akt zalları, hərbi otaqlar fəaliyyət göstərir, internet sistemi və müasir tədris avadanlıqları ilə təchiz olunub. Xatırladaq ki, son illərdə reallaşdırılan infrastruktur layihələri çərçivəsində tikilən, əsaslı təmir edilən 3104 məktəbdən 2826-sı (91%) regionların payına düşür. O cümlədən, ötən il ölkəmizin 40-dan çox bölgəsində 106 qəzalı vəziyyətdə olan təhsil müəssisəsi modul tipli məktəblə əvəz olunub. Modul tipli məktəblər Balakən, Sabirabad, Şəki, Quba, Qusar, Neftçala, Kürdəmir, Ağdaş, İsmayilli, Tovuz, Göygöl, Tərtər, Göyçay, Qəbələ, Oğuz və digər rayonlarda inşa olunub. Azərbaycan Prezidenti Cənab İlham Əliyevin daha bir Sərəncamına əsasən, Ağdam, Laçın, Füzuli və Tərtər rayonlarında daha 444 şagird yerlik modul tipli 8 məktəb quraşdırılacaq. Ümumilikdə, cari ilin sonuna qədər 250 modul tipli məktəbin inşası başa çatdırılacaq.

DÜNYADA GEDƏN QLOBALLAŞMA VƏ İNTEQRASIYA PROSESİ ÖLKƏMİZ ÜÇÜN YÜKSƏK ELMİ POTENSİALA MALİK MÜTƏXƏSSİSLƏRİN HAZIRLANMASINI TƏLƏB EDİR

Milli intibahı təmin edən ən başlıca vasitə olan təhsil, həm də cəmiyyət qarşısında dayanan bir çox əsaslı problemlərin həllində vacib rolə malikdir. Dünyada gedən globallaşma və inteqrasiya prosesləri ölkəmiz üçün yüksək elmi potensiala malik mütəxəssislərin hazırlanmasını tələb edir. Dövlət tərəfindən təhsilin inkişafına göstərilən yüksək diqqət, eyni zamanda, Azərbaycanın dünya miqyasında tanınmasına və layiqli yerinin təmin olunmasına xidmət edir. Azərbaycanlı gənclərin ölkə üçün zəruri ixtisaslar üzrə xaricdə təhsil almasını və ölkənin inkişafında yaxından iştirak etməsini təmin etmək məqsədi ilə Azərbaycan Prezidenti İlham Əliyevin imzaladığı Sərəncama uyğun olaraq hazırlanmış "2007-2015-ci illərdə

Azərbaycan gənclərinin xarici ölkələrdə təhsili üzrə Dövlət Proqramı" istedadlı gənclərin xaricdə təhsil almasına yollar açmış oldu. Dövlət Proqramı əsasında Azərbaycan gəncləri ümumbəşəri dəyərlər əsasında təhsil almaq imkanına yiyələnirlər. Xarici ölkələrə tələbə göndərilməsi məqsədilə ixtisaslar seçilərkən ölkə iqtisadiyyatının davamlı inkişaf strategiyası, iqtisadiyyatın rəqabət qabiliyyətliliyinin güclənməsi, kadrların idarə edilməsi, idarəetmə sistemində aparılan islahatların ehtiyaclarının ödənilməsi və s. müasir dövrün tələblərinə uyğunlaşdırılması kimi prioritet istiqamətlər nəzərə alınır. Hazırda uğurla həyata keçirilən Dövlət Proqramı əsasında Azərbaycan gəncləri ABŞ, Böyük Britaniya, Almaniya, Fransa və başqa ölkələrdə təhsil alırlar. Bu tələbələr yarımçıq magistratura, aspirantura, doktorantura və digər diplomdan sonrakı proqramlar üzrə təhsilə yiyələnirlər. Gənclərin xarici ölkə ali məktəblərində təhsil almalarının təşkil prosesi dövlət, ictimai və özəl təşkilatların qarşılıqlı əlaqələri prinsipi üzərində qurulur. Tələbələrin bütün xərcləri - viza məsələləri və qəbul edən ölkədə onların qeydiyyatı alınması, təhsil haqqı, yaşayış, tədris ədəbiyyatı ilə təminat, tibbi sığorta, gediş-gəliş biletlərinin alınması dövlət hesabına maliyyələşdirilir. Bu gün müxtəlif proqramlar üzrə xaricdə təhsillərini bitirib Azərbaycana qayıtmış yüzlərlə məzun müxtəlif sahələrdə çalışaraq ölkəmizin iqtisadi, mədəni və elmi potensialının gücləndirilməsinə layiqli töhfələrini verməkdədirlər. Onu da vurğulayaq ki, 2017-2018-ci tədris ilində hökumətlərarası müqavilələr çərçivəsində 225 nəfər xaricdə təhsil almaq hüququ qazanıb. Onlardan 22 nəfəri Çin Xalq Respublikasında, 198 nəfər Macarıstanda, 5 nəfər isə Rumıniyada dövlət xətti ilə təhsil almaq hüququ qazanıb.

AZƏRBAYCAN TƏHSİLİ MÜASİR ÇAĞIRIŞLARA CAVAB VERƏN BEYNƏLXALQ STANDARTLARA UYGUNLAŞDIRILIB

Ardıcıl olaraq təhsil sahəsində köklü islahatların aparılması məktəblilərin burada şəxsiyyət kimi formalaşmasına təsirini göstərməkdədir. Müasir dövrümüzə bu islahatların ən mühüm mərhələsi yaşanılır. Təhsilin məzmunu və keyfiyyəti və təlimin təşkili

nə verilən tələblərdə ciddi yeniləşmə və müasirləşdirmə prosesləri gedir. Ümumiyyətlə, Azərbaycan təhsilini beynəlxalq standartlara uyğunlaşdırmaq üçün atılan addımlar, onu deməyə əsas verir ki, Prezident İlham Əliyevin "qara qızıl"ın insan kapitalına çevrilməsi çağırışı uğurla reallaşmaqdadır. Azərbaycan Prezidenti İlham Əliyevin "Azərbaycan təhsilinin inkişafı üzrə Dövlət Strategiyasının təsdiq olunması haqqında" imzaladığı Sərəncam isə təhsil islahatlarının daha sistemli aparılması və ölkənin inkişafına daha yüksək töhfələr vermək istiqamətində düşünülmüş konseptual bir sənəd olaraq əhəmiyyətlidir. Reallıqlar göstərir ki, müstəqil Azərbaycan iyirmi birinci yüzillikdə global inteqrasiya mexanizminə qoşulmuş sivil, demokratik dövlət kimi inkişafını təhsildən kənarında görmür, bu sahələrin inkişafına daim xüsusi diqqət yetirir. Təbii ki, bu sahədə qazanılan nailiyyətlər ali məktəblərə qəbulun dinamikasında, yüksək bal toplayan tələbələrin sayının artmasında özünü qabarıq şəkildə göstərir. Artıq bir neçə ildir ki, ali məktəblərə qəbul imtahanlarında abituriyentlər tərəfindən ən yüksək göstərici - 700 bal toplanılır.

Respublika Fənn Olimpiadaları ölkənin bütün şəhər və rayonlarının məktəblərini əhatə edən elm yarışması olduğundan, ayrı-ayrı fənlər üzrə xüsusi istedadlı olan şagirdlərin aşkarlanması xidmət edir. Statistik məlumatlara əsaslanıb deyə bilərik ki, buillik Respublika Fənn Olimpiadalarında 33 mindən çox şagird iştirak edib, 45 nəfər qızıl, 89 nəfər gümüş, 142 nəfər bürünc olmaqla 276, Naxçıvan MR daxil olmaqla isə 298 nəfər qalib elan edilib. Respublika Fənn Olimpiadalarında fəal iştirak ölkəmizin beynəlxalq bilik yarışlarındakı nəticələrinə təsirli ötürmüşür. 2017-2018-ci tədris ilində beynəlxalq olimpiadalarda qazanılmış medalların sayı 13 olub. Bu ilin mayında ABŞ-da təşkil olunan Beynəlxalq Elm və Mühəndislik Sərgisində "Sabahn alimləri" müsabiqəsinin qalibləri olan şagirdlərimiz tərəfindən hazırlanan 2 ixtiraçılıq işi 1000 və 5000 ABŞ dolları məbləğlərində xüsusi mükafatlara layiq görüldü. 19-24 iyun tarixlərində Yunanıstanın Rodos adasında keçirilən yeniyyət mələrin 22-ci Balkan Riyaziyyat Olimpiadasında məktəblilərimiz 6 medal qazanaraq, 100 faizlik nəticə göstərdilər. Statistik məlumatlara əsaslanaraq deyə bilərik ki, Azərbaycan məktəbliləri 1994-cü ildən beynəlxalq olimpiadalarda 314 medal qazanıb. Son 5 il ərzində isə məktəblilər ölkəmizə 3 qızıl, 21 gümüş və 85 bürünc medal olmaqla, ümumilikdə 109 medal götürüblər.

Keyfiyyətə yeni, daha yüksək tarixi inkişaf mərhələsinə qədəm qoyan Azərbaycan təhsil sahəsində, eləcə də, digər sahələrdə bu uğurların əldə olunmasına ölkədəki sabitlik və təhlükəsizlik əsas şərtidir. Cənab Prezidentin qeyd etdiyi kimi: "Sabitlik pozulan zaman inkişaf da dayanır, ölkə iqtisadiyyatı tənəzzülə uğrayır, sərmayə qoyuluşu dayanır. Bir sözlə, sabitlik hər bir ölkənin inkişafı üçün başlıca şərtidir. Azərbaycanda isə sabitliyin mənbəyi Azərbaycan xalqıdır, onun iradəsidir və eyni zamanda, bizim apardığımız siyasətdir. Çünki bizim siyasətimiz milli maraqlara söykənir, milli maraqlarımız bizim üçün hər şeydən üstündür".

Zümrüd BAYRAMOVA
Yazı Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun keçirdiyi müsabiqəyə təqdim olunur

Rəsul Quliyev yenidən hücumu keçdi

AXCP və Müsavat rəhbərliyi sabiq spikerin ittihamlarına qarşı əks-argument qoymağı bacarmadı

Hazırda ABŞ-da mühacir həyatı yaşayan eks-spiker Rəsul Quliyev son günlər ənənəvi düşürgədə baş verən gizli və açıq savaşa növbəti münasibətini bildirib. Sosial şəbəkənin imkanlarından maksimum yararlanan R.Quliyev facebookda canlı yayım vasitəsilə dağıdıcı təmayüllü müxalifət "liderlərinə" qarşı hücum edərək, demək olar ki, qasırğa kimi əsib və aranı yenidən qatmağı bacarıb. Onun sərt tondakı ittihamları, eləcə də, kinayəli ifadələri qarşı tərəfin reaksiyasızlığı ilə nəticələnib. Daha dəqiq desək, R.Quliyevin ittihamlarına sərt reaksiya verən radikal "liderlər", necə deyərək, günahkar olduqlarını dolayısı ilə etiraf ediblər.



rimlidir. SİTAT: "Bu qurum 2013-cü ilin prezident seçkilərindən sonra süqut edib. AXCP-dən ibarət olan "Milli Şura" Azərbaycanda müxalifətin olmadığını icazəli mitinqlərə çıxardığı insanlarla sübut etdilər. Metronun yaxınlığındakı stadionda iki minlik mitinqə başladılar və 300 iştirakçı ilə aksiyalarını başa vurdular. Mitinqləri yarım saat gec başlayır və yarım saat da tez başa vururdular. Çünki insanlar sona qədər qalmırdılar".

Rəsul Quliyev: "2005-2013-cü illərdə onların atdıqları addımlar uğurlarımızı tar-mar etdi..."

Daha maraqlı nüanslardan biri də R.Quliyevin "Milli Şura" və AXCP ilə yanaşı, ənənəvi düşürgədəki digər müxalifət partiyalarının da bostanlarına daş atmasıdır. Məsələn, zamanında "Milli Şura"da olan, hazırda isə başqa cinaha keçərək müxtəlif adlar altında fəaliyyət göstərən siyasi təşkilatların boş işlərlə məşğul olduğunu iddia edən sabiq spiker qarşı tərəfin söylərinin heç bir nəticə verə bilməyəcəyini vurğulayıb. Üstəlik, özlərini "lider" elan edənlərin də bu iddialarına böyük şübhə ilə yanaşdığını bildirdi. SİTAT: "Vaxtilə "Milli Şura"ya daxil olan 10-larla qurum böhranla bağlı "Antiböhran" koalisiyası yaratdılar. Lakin ortada heç bir realıq görünmədi. Əksinə, bütün müxalifət böhran işində çabalayırdı. Ümumiyyətlə, 1993-cü ildən bu yana olan fəaliyyətlərinə baxaraq, onların "liderlik" rolunu oynayacaqlarına şübhəm var. Real vəziyyətdə bu şəxslər özlərini lider kimi göstərməyiblər. Hətta onlarla birlikdə olduğumuz 2005-2013-cü illərdə onların atdıqları addımlar uğurlarımızı tar-mar etdi..."

Buradan da, görünür ki, R.Quliyev vaxtilə onlarla birgə olduğuna, eləcə də, onlara inandığına görə hazırda peşmançılıq çəkir. Çünki ona verilən vədlərin heç biri yerinə yetirilməmiş qalmaqala yanaşı, ölkəyə qayıdışı üçün xərclədiyi on minlərlə dollar

pulları da, məhz radikal müxalifət "liderləri" tərəfindən yeyildi.

ADP sədri Sərdar Cəlalovlu Rəsul Quliyevə dəstək verdi: "Əli Kərimlinin dəstəsində olan bəzi şəxslər yanlış hərəkət edərək, Gürcüstanda ermənilərdən pul aldılar"

Növbəti vacib məqamlardan biri də vaxtilə R.Quliyevi özünə lider seçmiş ADP sədri Sərdar Cəlalovlunun onun ittihamlarına ikibaşlı reaksiyasıdır. Hazırda siyasətdən daha çox "elmi işlərlə" məşğul olduğunu iddia edən S.Cəlalovlu bu dəfə R.Quliyevin sözlərinə susqun qalmağı bacarmayıb. Sabiq spikerin ölkədə müxalifətin olmaması iddiasına gəlincə, ADP sədri əks-iddia ilə çıxış edib ki, guya ən güclü müxalifətçiliyi onun partiyası edir. Ancaq o, müəyyən məqamlarda keçmiş lideri ilə razılaşdığına da istisna etməyib: "...Rəsul Quliyev Azərbaycanda olmadığına görə, onun fikirləri düzgün olmaya bilər. Amma 2005-ci illə bağlı fikirləri ilə qismən razıyam. O vaxt yanlış addımlar atıldı. Nəticədə, nailiyyətlər əldə edə bilmədik... Sonra Ə.Kərimlinin dəstəsində olan bəzi şəxslər yanlış hərəkət edərək, ermənilərdən pul aldılar. R.Quliyevin fikirlərinin hamısını yanlış kimi qələmə vermək olmaz. Eyni zamanda, fikirlərin hamısını da doğru kimi qəbul etmək düzgün olmazdı. Bu baxımdan, tənqidləri ilə həm qismən razıyam, həm də razı deyiləm".

Müsavat rəhbərliyi yaxasını kənara çəkdi və çeynənmiş cavabla kifayətləndi - Gülağa Aslanlı: "Rəsul Quliyev bitmiş siyasətçidir..."

Müsavat partiyasının icra aparatının sədri Gülağa Aslanlıdan da R.Quliyevin ittihamlarına cavab gecikməyib və o, sabiq spikerin sözlərinə ciddi əhəmiyyət verməyini ifadə etməklə yanaşı, onu bitkin siyasətçi adlandırdı. Hətta Müsavat rəhbərliyinin bundan sonra R.Quliyevin fikirlərinə şərh verilməyəcəyini deyib: "R.Quliyev bitmiş siyasətçidir. Bunun üçün də onun nə deməsinə hər hansı bir şərh vermək istəmirəm. O, bitmiş şəxsdir, bitmiş siyasətçidir. Onun fikirlərinin Müsavat partiyası üçün heç bir əhəmiyyəti yoxdur".

"Milli Şura" və AXCP cinahından isə, ümumiyyətlə, mövqə bildirməyib ki, bu da hər iki tərəfin Quliyevin iredli sürdüyü ittihamlarında haqlı olmasının etirafı kimi qəbul oluna bilər. Çünki ən azından, etiraz, yaxud da əks-argument ola bilərdi. Yoxdursa, demək, sabiq-spiker müxalifətlə bağlı fikirlərində haqlı olduğunu tamamilə sübuta yetirməyi bacarıb. Hər şey göz önündədir...

Rövşən NURƏDDİNOĞLU

"Xalq müxalifəti rədd edir"

Niyaməddin Orduxanlı: "Nə Əli Kərimli, nə də ki, adıçəkilən digər şəxslər heç zaman 40-45 dərəcə istidə mitinq keçirməyiblər"

- Niyaməddin bəy, "Milli Şura", Müsavat və digər partiyaların ayın sonunda mitinq keçirmək iddiası ilə çıxış edirlər. Sizcə, belə bir mitinqin hazırkı məqamda keçirilməsinə zərurət varmı?



Müsaibimiz BAXCP sədrinin müavini Niyaməddin Orduxanlıdır

- Bu gün radikal siyasi qüvvələr indiki situasiyadan bəhrələnmək istəyirlər.

Gəncədəki məlum hadisədən və Mingəçevir elektrik stansiyasında baş verən məlum qəza hadisəsindən müxalifətçilər faydalanmaq niyyətinə düşüblər. Bu da təsadüfi hal deyil. Terrorçu Y.Səferovun həyata keçirdiyi hadisə radikal müxalifət düşürgəsini təmsil edən şəxsləri hərəkətə gətirdi. Bu da, onun göstəricisidir ki, bu tərribat, baş vermiş terror hadisəsi, yəni dövlət məmuruna qarşı silahlı terror və bunların çağırışları bir mərkəzdən idarə olunur. Bir sözlə, dövlətə və Azərbaycan xalqına qarşı törədilmiş cinayət nəticəsində, bu şəxslər fəallaşıblar. Adları çəkilən şəxslərin keçirdikləri mitinq statistikasına nəzər yetirsək, görürük ki, nə Ə. Kərimli, nə də ki, adıçəkilən digər şəxslər heç zaman 40-45 dərəcə istidə mitinq keçirməyiblər. Burada söhbət ondan gedir ki, bu şəxslər məqsədlə və planlı şəkildə həmin iştirakçıya çevriliblər. Yəni onlar Azərbaycan dövlətinə və xalqına qarşı yönəlmiş tərribatın iştirakçısına çevriliblər.

- Bu, birbaşa onların terrorçu ilə həmfikir olduqlarının göstəricisi sayıla bilərmi?

- Buna şübhə də yoxdur. Heç bir zərurət olmadığı halda, dağıdıcı ünsürlər meydana çıxırlar və düşünürük ki, Azərbaycan cəmiyyətinin bununla dəstəyini qazana bilməzlər. Yəni onların fikrincə, guya bunlar bu cür mitinq keçirməklə kütləvi dəstək əldə edəcəklər. "Milli Şura"nın, Müsavatın və digər partiyaların mitinq keçirmək istəkləri buna hesablanıb. Amma adları çəkilən bu şəxslər heç bir halda xalqın dəstəyini qazanmayacaqlar. Çünki Azərbaycan xalqı çox yaxşı bilir ki, baş vermiş bu hadisə terrorçudur və Y.Səferovun törətdiyi cinayət əməli birbaşa Azərbaycanda sabitliyin pozulmasına yönəlibdir. Yəni dövlət məmuruna qarşı sui-qəsd etmək və bununla da, ölkədə xaos vəziyyət yaratmaq və öz isteklərinə nail olmaqdan ibarətdir. Planlarını isə heç zaman reallaşdıra bilməyəcəklər.

- Son günlər AXCP sədri Əli Kərimli məlum hadisələrlə bağlı çox fəal anti-təbliğat kampaniyası aparır. Bu şəxs bu cür xoşagəlməz hadisələrdən öz siyasi məqsədləri üçün istifadə etməklə nəyə nail olmaq istəyir?

- Bu hadisələr heç də təsadüfi baş verməyib. Cənab Prezident İlham Əliyev bununla bağlı komissiya yaradıb. Bu məsələ bütün detallarına qədər araşdırılaraq, cəmiyyətə məlumat verilməkdir. Yeni baş vermiş həmin o qəza və onun ardınca isə Gəncədə icra hakimiyyətinin başçısına qarşı sui-qəsd planı və sosial şəbəkələrdə itaətsizliyə çağırışlar və insanları struktur rəhbərlərinə qarşı terror törətməyə çağırış və s.kimi məsələlər xaricdən Bakıdakı əlaltılarına verilən təlimatlardandır. İndi isə dağıdıcı ünsürlər ortaya çıxaraq, "biz mitinq keçirmək istəyirik" deməklə, nəzərdə tutulan tərribatlarını davam etdirmək istəyirlər. Yəni bütün bunlar ssenarinin tərkib hissəsidir. Bu, Azərbaycan dövlətini, Azərbaycanın milli maraqlarını sevməyən və ölkədəki sabitliyin pozulmasına bütün imkanları ilə çalışan qara qüvvələrin apardığı bir siyasətdir. Heç bir halda adları çəkilən şəxslər 45 dərəcə istidə mitinq keçirməyiblər. Görünür, həmin tapşırıq əsasən, onlar bu prosesə başlamış istəyirlər. Yeni adları çəkilən şəxslər tapşırıq alıblar və bu tapşırıq əsasında bu prosesi həyata keçirmək istəyirlər. Amma həmin radikal müxalifət düşürgəsini təmsil edən şəxslər yaxşı bilməlidirlər, xalq onları rədd edir. Heç zaman xalq sabitliyinə və məkrli planların həyata keçirilməsinə imkan verməyəcək.

GÜLYANƏ

Bu il "Azəriqaz" 277 coxmərtəbəli binaya təbii qaz verib

SOCAR-ın "Azəriqaz" İstehsalat Birliyi coxmərtəbəli binalara təbii qazın verilməsi istiqamətində fəaliyyətini davam etdirir. "Azəriqaz"dan SİA-ya verilən məlumata görə, görülmüş işlərin nəticəsidir ki, birlik 2018-ci ilin yanvar-iyun ayları ərzində hüquqi və fiziki şəxslərin müraciətlərini araşdıraraq, müvafiq sənədləri təqdim olunan 277 coxmərtəbəli binaya təbii qazın verilməsini təmin edib. Qeyd edək ki, həmin binalarda ümumilikdə 14880 ailə yaşayır. "Azəriqaz" İB təbii qazın satışı ilə məşğul olan bir qurum kimi zəruri sənədləri təqdim etmiş, bütün normativ-texniki və təhlükəsizlik tələblərinə cavab verən istənilən coxmərtəbəli binanın ən qısa müddətdə "mavi yanacaq"la təmin olunmasında maraqlıdır.

UNEC-də ikinci ixtisas ödənişsiz olacaq

UNEC yeni tədris ilindən Universitet Daxili İki Diplom (UDİD) proqramına yeniliklərlə start verəcək. SİA-nın verdiyi məlumata görə, 2018/2019-cu tədris ilindən UNEC-ə 700 bal toplayaraq qəbul olan tələbələr proqrama ödənişsiz qoşula biləcəklər. 600-dən yüksək bal toplayan abituriyentlər üçün də UDİD proqramında inanılmaz fürsət yaradılıb. Belə ki, 600 və daha yüksək bal toplayaraq UNEC-i seçən abituriyentlərə UDİD proqramı üzrə təhsil haqqında 50 faiz güzəşt tətbiq olunacaq. UDİD proqramının məqsədi "Azərbaycan Respublikasında təhsilin inkişafı üzrə Dövlət Strategiyası"ndan irəli gələn tələbləri icra etmək, bakalavriat səviyyəsində qəbul olunduğu ixtisaslarda müvəffəqiyyətlə təhsil alan tələbələrin ikinci ixtisas üzrə də əlavə təhsil almaqla, rəqabətə davamlı mütəxəssis kimi hazırlanmasıdır. UDİD proqramına qoşulan tələbələr 4 il ərzində iki ixtisasa yiyələnməklə gələcəkdə əmək bazarında layiqli yer tutmaq və onun tələblərinə çevik uyğunlaşmaq imkanı əldə edəcəklər. İlk mərhələdə UDİD proqramı "maliyyə", "mühəsibət uçuotu və audit" və "marketing" ixtisasları üzrə açılıb. Qeyd edək ki, UNEC-ə 600 və daha yüksək bal toplayaraq qəbul olunan tələbələr universitetin xüsusi təqaüdünü də qazanırlar.

Dinara Əliyeva Rusiya teatrında səhnəyə çıxacaq

Oktyabrın 3-dən 7-dək Rusiya Dövlət Akademik Böyük Teatrında Cüzeppe Verdinin üçpərdəli "Bal-maskarad" operası nümayiş etdiriləcək. SİA-nın məlumatına görə, oktyabrın 4-də və 6-da səhnə əsərində Ameliyanın partiyasını Azərbaycanın Xalq Artisti Dinara Əliyeva (soprano) ifa edəcək. Dinara Əliyeva 2009-cu ildən Rusiyada Böyük Teatrın solistidir. O, dünyanın məşhur opera teatri səhnələrində və konsert zallarında çıxış edir. İfaçının 2010-cu ildə Bakıda məşhur tenor Plasio Dominqo ilə birgə konserti olub. Onun C. Verdinin anadan olmasının 200 illiyi münasibətilə Fransanın Kolmar və Çexiyanın Praqa şəhərlərində "GalaVerdi" adlı solo konsertləri böyük uğurla keçib. 2015 və 2017-ci illərdə Moskvada Dinara Əliyevanın "Opera Art" beynəlxalq musiqi festivalı keçirilib.

"Neftçi" və "Türk Hava Yolları" arasında müqavilə imzalanıb

"Neftçi" futbol klubu "Türk Hava Yolları" ilə əməkdaşlıq müqaviləsi imzalayıb. SİA-nın məlumatına görə, sözləşmə 1 il müddətinə nəzərdə tutulub. Tədbirdə klubun prezidenti Kamran Quliyev, "Türk Hava Yolları"nın Bakı ofisinin rəhbəri Seyfulla İlyas, regional marketing meneceri İzzət Çələbi, futbolçulardan Ruslan Abışov, Baqalı Dabo, Soni Mustivar və komandanın baş məşqçisi Roberto Bordin iştirak ediblər. Anlaşmaya əsasən, "Neftçi"nin oyunçuları "Türk Hava Yolları"nın loqosunun yer aldığı məşq formalarını geyinəcək, bütün rəqəmsal kanallar isə "Türk Hava Yolları" haqda məlumatları bölüşəcəklər. Bundan başqa "Türk Hava Yolları"nın loqosu reklam bannerləri, biletlər və dəvətnamələrin üzərində yerləşdiriləcək. Kamran Quliyev bildirib ki, bu sözləşmə Azərbaycan və Türkiyə arasındakı dostluq münasibətlərini daha da möhkəmləndirə bilər: "Ümummilli Lider Heydər Əliyev bizim "Bir millət, iki dövlət" olduğumuzu deyib. İnanırıq ki, dostluğumuz həmişə davam edəcək. Bu müqavilə iki dövlət arasında dostluğun daha möhkəm olmasına gətirib çıxara bilər. Sözləşmə bizim üçün çox önəmlidir. "Türk Hava Yolları" ulduz idmançılarla əməkdaşlıq edir, böyük klublarla birgə çalışır. Biz də şadiq ki, klubumuz həmin siyahıya daxil olub. Bu müqaviləni imzaladığımız üçün qürur duyuruq. İnanırıq ki, bu layihədən həm "Neftçi", həm də "Türk Hava Yolları" xeyir görecek. "Neftçi" olan hər yerdə "Türk Hava Yolları"ndan bəhs ediləcək". "Neftçi" klubu ilə imzaladığımız bu anlaşma sayəsində Azərbaycan futbolunun Türkiyə və bütün dünyada bir qədər də tanınmasından məmnunuq. Biz şirkət olaraq, bu klubla işbirliyindən qurur duyuruq. Başqa klublarla da danışıqlarımız olub. "Neftçi" Azərbaycanın ən köklü klubudur. Biz də bu klubu seçdik". Qeyd edək ki, 110 ölkənin 277 nöqtəsinə uçuşlar təşkil edən "Türk Hava Yolları" Avropanın ən yaxşı hava yolları şirkəti mükafatını qazanıb. İspaniyanın "Barselona", İngiltərənin "Mançester Yunayted", Almanyanın "Borussiya" (Dortmund), Ukraynanın "Şaxtyor" kimi məşhur klublarına sponsorluq etmiş şirkət Türkiyənin dörd böyük klubu - "Qalatasaray", "Beşiktaş", "Fənərbəğça" və "Trabzonspor"la da əməkdaşlıq edir.

ELAN

2013-cü il tarixində Azərbaycan Dövlət Dəniz Akademiyasının 1-ci kurs tələbəsi Məmmədzadə Osman Səfər oğluna verilmiş qiymət kitabçası itdiyi üçün etibarsız sayılır.

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" neşriyyatında çap olunur

Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500

SƏS

Son səhifə

10 iyul

"Qəbələ" - "Proqres" matçının biletləri satışa çıxarılır

UEFA Avropa Liqasının 1-ci təsnifat mərhələsi çərçivəsində "Qəbələ" ilə Lüksemburq "Proqres"i arasında keçiriləcək ilk oyunun biletləri satışa çıxarılır. SİA-nın məlumatına görə, biletləri bu gün saat 17:00-dan etibarən Qəbələ şəhər stadionunun kassalarından almaq olar. Qiymətlər sektorlardan asılı olaraq, 2 manat və 5 manat, VIP sektorlar üçün isə 30 manatdır. İyulun 12-də Qəbələ şəhər stadionunda keçiriləcək "Qəbələ" - "Proqres" matçı saat 20:00-da başlayacaq.



ATF-də yeni məşqçi təyinatları

Azərbaycan Taekwondo Federasiyasında yeni məşqçi təyinatları gerçəkləşib. SİA-nın məlumatına görə, Ələkbər İmaməliyev 21 yaşlı kişi taekvondoçuların, Gündüz Abdullayev 21 yaşlı qadın taekvondoçuların məşqçisi təyin edilib. Avropa çempionu İkin Şahbazov isə kiçik yaşlı yeniyetmələrdən ibarət komandanın sükanı arxasına keçib. Əvvəllər Ələkbər İmaməliyev Azərbaycanın əsas, Gündüz Abdullayev isə gənclərdən ibarət millisinin baş məşqçisi olub.

Öldürsənə məni, Caniko"nun premyerası olub

Azərbaycan Dövlət Gənc Tamaşaçılar Teatrında Ə. Nesinin "Öldürsənə məni, Caniko" pyesi əsasında hazırlanmış eyniadlı tamaşanın premyerası keçirilib. SİA-nın məlumatına görə, tamaşa aktyor Allahverdi Yolçuyevin 60 illik yubileyinə həsr olunub. Tamaşanın quruluşçu rejissoru Əməkdar Artist Nicat Kazımov, rejissoru Müşfiq Əliyev, rejissor assistenti isə Sona Mustafayevadır. Tamaşa dəfələrlə müxtəlif quruluşda və səhnələrdə təqdim olunub. Əsərin əsas janrı komediya olsa da, tənhalıqdan bəhs edən faciədir. Tamaşanın əsas möğzini uzun illər önce ərlerini itirmiş 68 yaşlı Siyen və 73 yaşlı Diha təmsil edir. Onlar məcburiyyət qarşısında binanın zirzəmisində yaşayırlar. İki tənha qadının gündəlik həyatından bəhs edən tamaşa onların tənhalıqlarını dilə gətirib tamaşaçıya çatdırır. Səhnə əsərində rolları Xalq Artisti Nəibə Allahverdiyeva, Əməkdar Artist Qəmbər Məmmədov, aktyorlar Allahverdi Yolçuyev, Təhminə Məmmədova, Müşfiq Əliyev, Behmən Həsənov, Anar Seyfullayev və Anar Səfiyev ifa ediblər.



Ramil Şeydayev "Trabzonspor"un düşərgəsində



Azərbaycan millisinin hücumçusu Ramil Şeydayev Türkiyənin "Trabzonspor" klubunun düşərgəsində məşqlərə başlayıb. SİA-nın məlumatına görə, Avstriyanın "Mattersburq" klubuna keçidi baş tutmayan futbolçu Trabzon təmsilçisinin Sloveniyada baş tutan məşqlərində iştirak edir.

Son mövsümü icarə əsasında "Qarabağ"da keçirən oyunçu ötən gündən etibarən komanda ilə birgə çalışmalara start verib. Şeydayev baş məşqçi Ünal Karamanın istəyi ilə düşərgəyə cəlb edilərsə də, onun klubda qalıb-qalmayacağı bəlli deyil. 22 yaşlı hücumçu ilə bağlı yekun qərar Sloveniya toplanışından sonra veriləcək.

Qeyd edək ki, "Zenit"dən transfer olunan hücumçunun "Trabzonspor"la müqaviləsi 2020-ci ildə başa çatır. Şeydayevin illik qazancı 400 min avro təşkil edir.

Poulinyo yenidən Çin klubunda

"Barcelona"nın yarımmüdafiəçisi Poulinyo Çinə qayıdıb. SİA-nın məlumatına görə, "Guangzhou Evergrande" klubu 29 yaşlı orta sahə oyunçusunu birillik icarəyə götürüb. Çinlilər bir ildən sonra onu transfer edə biləcəklər. Müqavilənin maddi tərəfləri açıqlanmasa da, gələn il transferin reallaşması ilə ispanların 50 milyon avro qazanacağı vurğulanıb. Braziliya millisinin üzvünün illik məvacibi isə 14 milyon avro olacaq.

Qeyd edək ki, Barcelona Paulinyonu ötən il 40 milyon avro müqabilində mehç Guangzhou Evergrande -dan transfer etmişdi.

